



15 ਫਰਵਰੀ 2013

ਪਹਿਰਾਬੁਰਜ

ਯਹੋਵਾਹ ਦੇ ਰਾਜ ਦੀ ਘੋਸ਼ਣਾ ਕਰਦਾ ਹੈ

ਅਪ੍ਰੈਲ 15-21

ਯਹੋਵਾਹ ਦੀ ਵਾਦੀ ਵਿਚ ਰਹੋ!

ਸਫ਼ਾ 3 ਗੀਤ: 49, 16

ਅਪ੍ਰੈਲ 22-28

ਕੋਈ ਵੀ ਗੱਲ ਤੁਹਾਨੂੰ ਪਰਮੇਸ਼ੁਰ
ਤੋਂ ਮਹਿਮਾ ਪਾਉਣ ਤੋਂ ਨਾ ਰੋਕੇ

ਸਫ਼ਾ 18 ਗੀਤ: 15, 29

ਅਧਿਐਨ ਲੇਖ

■ ਯਹੋਵਾਹ ਦੀ ਵਾਦੀ ਵਿਚ ਰਹੋ!

ਇਸ ਲੇਖ ਵਿਚ ਸਮਝਾਇਆ ਗਿਆ ਹੈ ਕਿ ਜ਼ਕਰਯਾਹ 14:4 ਵਿਚ ਦੱਸੀ “ਦੂਣ” ਯਾਨੀ ਵਾਦੀ ਕੀ ਹੈ ਤੇ ਸਾਨੂੰ ਇਸ ਵਾਦੀ ਵਿਚ ਕਿਉਂ ਰਹਿਣਾ ਚਾਹੀਦਾ ਹੈ। ਇਸ ਵਿਚ ਜ਼ਕਰਯਾਹ 14:8 ਵਿਚ ਦੱਸੇ ਅੰਮ੍ਰਿਤ ਜਲ ਬਾਰੇ ਗੱਲ ਕੀਤੀ ਗਈ ਹੈ ਤੇ ਸਮਝਾਇਆ ਗਿਆ ਹੈ ਕਿ ਸਾਡੇ ਲਈ ਇਹ ਜਲ ਪੀਣਾ ਜ਼ਰੂਰੀ ਕਿਉਂ ਹੈ।

■ ਕੋਈ ਵੀ ਗੱਲ ਤੁਹਾਨੂੰ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਤੋਂ ਨਾ ਰੋਕੇ

ਇਸ ਲੇਖ ਵਿਚ ਦੱਸਿਆ ਗਿਆ ਹੈ ਕਿ ਅਸੀਂ ਪਰਮੇਸ਼ੁਰ ਤੋਂ ਮਹਿਮਾ ਕਿਵੇਂ ਪਾ ਸਕਦੇ ਹਾਂ ਜੋ ਉਹ ਇਨਸਾਨਾਂ ਨੂੰ ਦੇਣੀ ਚਾਹੁੰਦਾ ਹੈ। ਇਸ ਲੇਖ ਵਿਚ ਸਮਝਾਇਆ ਗਿਆ ਹੈ ਕਿ ਕਿਹੜੀਆਂ ਗੱਲਾਂ ਸਾਨੂੰ ਇਹ ਮਹਿਮਾ ਪਾਉਣ ਤੋਂ ਰੋਕ ਸਕਦੀਆਂ ਹਨ ਤੇ ਮਹਿਮਾ ਪਾਉਣ ਲਈ ਜਤਨ ਕਰਦੇ ਰਹਿਣ ਨਾਲ ਅਸੀਂ ਦੂਸਰਿਆਂ ਦੀ ਕਿਵੇਂ ਮਦਦ ਕਰ ਸਕਦੇ ਹਾਂ।

ਇਹ ਪ੍ਰਕਾਸ਼ਨ ਮੁਫਤ ਵੰਡਿਆ ਜਾਂਦਾ ਹੈ। ਯਹੋਵਾਹ ਦੇ ਗਵਾਹ ਦੁਨੀਆਂ ਭਰ ਵਿਚ ਬਾਈਬਲ ਦੀ ਸਿੱਖਿਆ ਦਿੰਦੇ ਹਨ ਅਤੇ ਉਹ ਇਸ ਪ੍ਰਕਾਸ਼ਨ ਨੂੰ ਵੀ ਇਸ ਕੰਮ ਲਈ ਵਰਤਦੇ ਹਨ। ਸਿੱਖਿਆ ਦੇਣ ਦੇ ਕੰਮ ਦਾ ਖਰਚਾ ਦਾਨ ਦੀ ਸਹਾਇਤਾ ਨਾਲ ਚਲਾਇਆ ਜਾਂਦਾ ਹੈ। ਇਸ ਪ੍ਰਕਾਸ਼ਨ ਵਿਚ ਉਤਪਤ ਤੋਂ ਲੈ ਕੇ ਮਲਾਕੀ ਤਕ ਦੇ ਹਵਾਲੇ ਮੁੱਖ ਤੌਰ ਤੇ ਪੰਜਾਬੀ ਦੀ ਪਵਿੱਤਰ ਬਾਈਬਲ (OV)

ਵਿੱਚੋਂ ਅਤੇ ਮੰਤੀ ਤੋਂ ਲੈ ਕੇ ਪ੍ਰਕਾਸ਼ ਦੀ ਕਿਤਾਬ ਤਕ ਦੇ ਹਵਾਲੇ ਨਵੀਂ ਦੁਨੀਆਂ ਅਨੁਵਾਦ ਵਿੱਚੋਂ ਦਿੱਤੇ ਗਏ ਹਨ। ਕਿਤੇ-ਕਿਤੇ ਇਸ ਵਿਚ ਪਵਿੱਤਰ ਬਾਈਬਲ ਨਵਾਂ ਅਨੁਵਾਦ (CL), ਈਜ਼ੀ ਟੂ ਰੀਡ ਵਰਯਨ (ERV) ਅਤੇ ਨਿਊ ਵਰਲਡ ਟ੍ਰਾਂਸਲੇਸ਼ਨ ਆਫ ਦ ਹੋਲੀ ਸਕ੍ਰਿਪਚਰਸ—ਵਿਦ ਰੈਫਰੈਂਸਿਸ (NW) ਵੀ ਵਰਤਿਆ ਗਿਆ ਹੈ।

Published and Printed by The Watch Tower Bible and Tract Society of India at 927/1 Addeviswanathapura, Rajanukunte, Bangalore 561 203, Karnataka. ਡਾਕ ਪਤਾ: Post Box No. 6441, Yelahanka, Bangalore 560 064, Karnataka. Periodicals Postage Paid at Brooklyn, NY, and at additional mailing offices. POSTMASTER: Send address changes to Watchtower, 1000 Red Mills Road, Wallkill, NY 12589-3299. © 2013 Watch Tower Bible and Tract Society of Pennsylvania. ਸਭ ਹੱਕ ਰਾਖਵੇਂ ਹਨ। Printed in India.

ਯਹੋਵਾਹ ਦੀ ਵਾਦੀ ਵਿਚ ਰਹੋ!

“ਯਹੋਵਾਹ . . . ਓਹਨਾਂ ਕੌਮਾਂ ਨਾਲ ਜੁੱਧ ਕਰੇਗਾ ਜਿਵੇਂ
ਜੁੱਧ ਦੇ ਦਿਨ ਲੜਦਾ ਸੀ।” —ਜ਼ਕ. 14:3.

ਕੀ ਤੁਸੀਂ ਸਮਝਾ ਸਕਦੇ ਹੋ?

“ਜ਼ੈਤੂਨ ਦੇ ਪਹਾੜ” ਦੇ ਦੋ ਹਿੱਸੇ ਹੋਣ ਦਾ ਕੀ ਮਤਲਬ ਹੈ?

“ਬਹੁਤ ਵੱਡੀ ਦੂਣ” ਜਾਂ ਵਾਦੀ ਕਿਸ ਚੀਜ਼ ਨੂੰ ਦਰਸਾਉਂਦੀ ਹੈ ਅਤੇ ਅਸੀਂ ਉੱਥੇ
ਕਿਵੇਂ ਰਹਿ ਸਕਦੇ ਹਾਂ?

“ਅੰਮ੍ਰਿਤ ਜਲ” ਕੀ ਹੈ ਅਤੇ ਇਸ ਨੂੰ ਪੀਣ ਦਾ ਕਿਨ੍ਹਾਂ ਨੂੰ ਫ਼ਾਇਦਾ ਹੋਵੇਗਾ?

30 ਅਕਤੂਬਰ 1938 ਨੂੰ ਅਮਰੀਕਾ ਵਿਚ ਲੱਖਾਂ ਹੀ ਲੋਕ
ਰੇਡੀਓ 'ਤੇ ਇਕ ਨਾਟਕ ਸੁਣ ਰਹੇ ਸਨ। ਇਹ ਨਾਟਕ ਇਕ
ਨਾਵਲ 'ਤੇ ਆਧਾਰਿਤ ਸੀ ਜਿਸ ਵਿਚ ਐਕਟਰ ਖ਼ਬਰਾਂ ਸੁਣਾ
ਰਹੇ ਸਨ ਕਿ ਮੰਗਲ ਗ੍ਰਹਿ ਦੇ ਵਾਸੀ ਧਰਤੀ 'ਤੇ ਆ ਕੇ
ਤਬਾਹੀ ਮਚਾ ਰਹੇ ਸਨ। ਭਾਵੇਂ ਕਿ ਰੇਡੀਓ 'ਤੇ ਇਹ ਦੱਸਿਆ
ਗਿਆ ਸੀ ਕਿ ਇਹ ਸਿਰਫ਼ ਇਕ ਨਾਟਕ ਸੀ, ਪਰ ਬਹੁਤ

1, 2. ਕਿਹੜੀ ਲੜਾਈ ਹੋਣ ਵਾਲੀ ਹੈ ਤੇ ਇਸ ਵਿਚ ਪਰਮੇਸ਼ੁਰ ਦੇ ਲੋਕਾਂ ਨੂੰ
ਕੀ ਨਹੀਂ ਕਰਨਾ ਪਵੇਗਾ?

ਸਾਰੇ ਲੋਕਾਂ ਨੇ ਸਮਝਿਆ ਕਿ ਹਮਲਾ ਅਸਲ ਵਿਚ ਹੋ ਰਿਹਾ ਸੀ ਤੇ ਉਹ ਇਹ ਸੁਣ ਕੇ ਬਹੁਤ ਡਰ ਗਏ। ਕਈਆਂ ਨੇ ਇਸ ਤਬਾਹੀ ਤੋਂ ਬਚਣ ਲਈ ਕੁਝ ਕਦਮ ਵੀ ਚੁੱਕੇ।

2 ਅੱਜ ਸੱਚ-ਮੁੱਚ ਇਕ ਲੜਾਈ ਹੋਣ ਵਾਲੀ ਹੈ, ਪਰ ਲੋਕ ਇਸ ਲਈ ਤਿਆਰ ਨਹੀਂ ਹੋ ਰਹੇ। ਇਸ ਲੜਾਈ ਬਾਰੇ ਕਿਸੇ ਨਾਵਲ ਵਿਚ ਨਹੀਂ, ਬਲਕਿ ਪਰਮੇਸ਼ੁਰ ਦੇ ਬਚਨ ਬਾਈਬਲ ਵਿਚ ਦੱਸਿਆ ਗਿਆ ਹੈ। ਬਾਈਬਲ ਵਿਚ ਇਸ ਲੜਾਈ ਨੂੰ ਆਰਮਾਗੇਡਨ ਕਿਹਾ ਗਿਆ ਹੈ ਅਤੇ ਇਹ ਇਸ ਦੁਸ਼ਟ ਦੁਨੀਆਂ ਨਾਲ ਪਰਮੇਸ਼ੁਰ ਦੀ ਲੜਾਈ ਹੈ। (ਪ੍ਰਕਾ. 16: 14-16) ਇਸ ਲੜਾਈ ਵਿਚ ਪਰਮੇਸ਼ੁਰ ਦੇ ਲੋਕਾਂ ਨੂੰ ਕਿਸੇ ਹੋਰ ਗ੍ਰਹਿ ਤੋਂ ਆਏ ਜੀਵ-ਜੰਤੂਆਂ ਤੋਂ ਆਪਣੀ ਰਾਖੀ ਨਹੀਂ ਕਰਨੀ ਪਵੇਗੀ। ਫਿਰ ਵੀ ਉਹ ਲੜਾਈ ਦੌਰਾਨ ਹੋਣ ਵਾਲੀਆਂ ਘਟਨਾਵਾਂ ਅਤੇ ਪਰਮੇਸ਼ੁਰ ਦੀ ਸ਼ਕਤੀ ਦੇਖ ਕੇ ਹੱਕੇ-ਬੱਕੇ ਰਹਿ ਜਾਣਗੇ!

3 ਜ਼ਕਰਯਾਹ ਦੇ 14ਵੇਂ ਅਧਿਆਇ ਵਿਚ ਇਕ

3. ਅਸੀਂ ਕਿਹੜੀ ਭਵਿੱਖਬਾਣੀ 'ਤੇ ਗੌਰ ਕਰਾਂਗੇ ਤੇ ਸਾਡੇ ਲਈ ਇਸ ਤਰ੍ਹਾਂ ਕਰਨਾ ਜ਼ਰੂਰੀ ਕਿਉਂ ਹੈ?

ਭਵਿੱਖਬਾਲੀ ਹੈ ਜਿਸ ਵਿਚ ਦੱਸਿਆ ਗਿਆ ਹੈ ਕਿ ਆਰਮਾਗੇਡਨ ਦੀ ਲੜਾਈ ਵਿਚ ਕੀ ਹੋਵੇਗਾ। ਭਾਵੇਂ ਇਹ 2,500 ਸਾਲ ਪਹਿਲਾਂ ਲਿਖੀ ਗਈ ਸੀ, ਪਰ ਇਸ ਦਾ ਸੰਬੰਧ ਸਾਡੀ ਜ਼ਿੰਦਗੀ ਨਾਲ ਹੈ। (ਰੋਮੀ. 15:4) ਇਸ ਵਿਚ ਉਨ੍ਹਾਂ ਘਟਨਾਵਾਂ ਬਾਰੇ ਦੱਸਿਆ ਗਿਆ ਹੈ ਜੋ 1914 ਵਿਚ ਉਸ ਸਮੇਂ ਤੋਂ ਪਰਮੇਸ਼ੁਰ ਦੇ ਲੋਕਾਂ ਨਾਲ ਵਾਪਰ ਰਹੀਆਂ ਹਨ ਜਿਸ ਸਮੇਂ ਤੋਂ ਯਿਸੂ ਸਵਰਗ ਵਿਚ ਰਾਜਾ ਬਣਿਆ ਸੀ। ਇਸ ਵਿਚ ਇਹ ਵੀ ਦੱਸਿਆ ਗਿਆ ਹੈ ਕਿ ਭਵਿੱਖ ਵਿਚ ਕੀ ਹੋਵੇਗਾ। ਇਸ ਭਵਿੱਖਬਾਲੀ ਵਿਚ “ਇੱਕ ਬਹੁਤ ਵੱਡੀ ਦੂਣ” ਯਾਨੀ ਵਾਦੀ ਅਤੇ “ਅੰਮ੍ਰਿਤ ਜਲ” ਬਾਰੇ ਵੀ ਦੱਸਿਆ ਗਿਆ ਹੈ। (ਜ਼ਕ. 14:4, 8) ਇਸ ਲੇਖ ਵਿਚ ਅਸੀਂ ਸਿੱਖਾਂਗੇ ਕਿ ਇਹ ਵਾਦੀ ਕੀ ਹੈ ਤੇ ਉਸ ਵਿਚ ਯਹੋਵਾਹ ਦੇ ਭਗਤਾਂ ਦੀ ਰਾਖੀ ਕਿਵੇਂ ਹੋ ਸਕਦੀ ਹੈ। ਨਾਲੇ ਇਹ ਵੀ ਦੇਖਾਂਗੇ ਕਿ ਅੰਮ੍ਰਿਤ ਜਲ ਕੀ ਹੈ ਤੇ ਇਸ ਨੂੰ ਪੀ ਕੇ ਸਾਨੂੰ ਕੀ ਫ਼ਾਇਦਾ ਹੋਵੇਗਾ। ਇਸ ਦੇ ਫ਼ਾਇਦਿਆਂ ਬਾਰੇ ਜਾਣ ਕੇ ਅਸੀਂ ਇਸ ਨੂੰ ਪੀਣਾ ਵੀ ਚਾਹਾਂਗੇ। ਤਾਂ ਫਿਰ, ਆਓ ਆਪਾਂ ਇਸ ਭਵਿੱਖਬਾਲੀ ਵੱਲ ਪੂਰਾ ਧਿਆਨ ਦੇਈਏ।—2 ਪਤ. 1:19, 20.

“ਯਹੋਵਾਹ ਦਾ ਦਿਨ ਆਉਂਦਾ ਹੈ”

4 ਜ਼ਕਰਯਾਹ ਦੇ 14ਵੇਂ ਅਧਿਆਇ ਦੇ ਸ਼ੁਰੂ ਵਿਚ ‘ਯਹੋਵਾਹ ਦੇ ਦਿਨ’ ਦਾ ਜ਼ਿਕਰ ਆਉਂਦਾ ਹੈ। (**ਜ਼ਕਰਯਾਹ 14:1, 2 ਪੜ੍ਹੋ!**) ਇਹ ਦਿਨ ਕੀ ਹੈ? ਇਹ ‘ਪ੍ਰਭੂ ਦਾ ਦਿਨ’ ਹੈ ਜੋ ਉਦੋਂ ਸ਼ੁਰੂ ਹੋਇਆ ਜਦੋਂ “ਦੁਨੀਆਂ ਦਾ ਰਾਜ ਸਾਡੇ ਪਰਮੇਸ਼ੁਰ ਅਤੇ ਮਸੀਹ ਦਾ ਹੋ ਗਿਆ।” (ਪ੍ਰਕਾ. 1:10; 11:15) ਜਦ 1914 ਵਿਚ ਸਵਰਗ ਵਿਚ ਯਿਸੂ ਨੂੰ ਰਾਜਾ ਬਣਾਇਆ ਗਿਆ ਸੀ, ਉਦੋਂ ਇਹ ਦਿਨ ਸ਼ੁਰੂ ਹੋਇਆ ਸੀ। 1914 ਤੋਂ ਕਈ ਸਾਲ ਪਹਿਲਾਂ ਹੀ ਚੁਣੇ ਹੋਏ ਮਸੀਹੀ ਇਸ ਗੱਲ ਦਾ ਪ੍ਰਚਾਰ ਕਰ ਰਹੇ ਸਨ ਕਿ ਉਸ ਸਾਲ “ਕੌਮਾਂ ਦਾ ਮਿਥਿਆ ਸਮਾਂ” ਪੂਰਾ ਹੋ ਜਾਵੇਗਾ ਅਤੇ ਧਰਤੀ ’ਤੇ ਮੁਸੀਬਤਾਂ ਹੀ ਮੁਸੀਬਤਾਂ ਆਉਣਗੀਆਂ। (ਲੂਕਾ 21:24) ਕੀ ਕੌਮਾਂ ਨੇ ਉਨ੍ਹਾਂ ਦੀ ਗੱਲ ਸੁਣੀ? ਨਹੀਂ। ਇਸ ਦੀ ਬਜਾਇ, ਰਾਜਨੀਤਿਕ ਤੇ ਧਾਰਮਿਕ ਆਗੂਆਂ ਨੇ ਚੁਣੇ ਹੋਏ ਮਸੀਹੀਆਂ ਦਾ ਮਖੌਲ ਉਡਾਇਆ ਤੇ ਉਨ੍ਹਾਂ ’ਤੇ ਜ਼ੁਲਮ ਢਾਹੇ। ਇਸ ਤਰ੍ਹਾਂ ਕਰ ਕੇ

4. (ੳ) “ਯਹੋਵਾਹ ਦਾ ਦਿਨ” ਕਦੋਂ ਸ਼ੁਰੂ ਹੋਇਆ ਸੀ? (ਅ) 1914 ਤੋਂ ਕਈ ਸਾਲ ਪਹਿਲਾਂ ਹੀ ਯਹੋਵਾਹ ਦੇ ਲੋਕ ਕੀ ਪ੍ਰਚਾਰ ਕਰ ਰਹੇ ਸਨ ਤੇ ਦੁਨੀਆਂ ਦੇ ਆਗੂਆਂ ਨੇ ਕੀ ਕੀਤਾ?

ਇਨ੍ਹਾਂ ਆਗੂਆਂ ਨੇ ਸਰਬਸ਼ਕਤੀਮਾਨ ਪਰਮੇਸ਼ੁਰ ਦਾ ਮਖੌਲ ਉਡਾਇਆ ਕਿਉਂਕਿ ਇਹ ਚੁਣੇ ਹੋਏ ਮਸੀਹੀ “ਸਵਰਗੀ ਯਰੂਸ਼ਲਮ” ਯਾਨੀ ਪਰਮੇਸ਼ੁਰ ਦੇ ਰਾਜ ਦੇ ਰਾਜਦੂਤ ਹਨ। — ਇਬ. 12:22, 28.

5 ਜ਼ਕਰਯਾਹ ਨੇ ਭਵਿੱਖਬਾਣੀ ਕੀਤੀ ਸੀ ਕਿ ਕੌਮਾਂ ਕੀ ਕਰਨਗੀਆਂ। ਉਸ ਨੇ ਕਿਹਾ: “[ਯਰੂਸ਼ਲਮ] ਸ਼ਹਿਰ ਲੈ ਲਿਆ ਜਾਵੇਗਾ।” ਇਹ “ਸ਼ਹਿਰ” ਪਰਮੇਸ਼ੁਰ ਦੇ ਰਾਜ ਨੂੰ ਦਰਸਾਉਂਦਾ ਹੈ ਅਤੇ ਧਰਤੀ ’ਤੇ ਚੁਣੇ ਹੋਏ ਮਸੀਹੀ ਇਸ ਰਾਜ ਦੇ “ਨਾਗਰਿਕ” ਹਨ। (ਫਿਲਿ. 3:20) ਇਹ ਸ਼ਹਿਰ ਪਹਿਲੇ ਵਿਸ਼ਵ ਯੁੱਧ ਦੌਰਾਨ ਉਦੋਂ “ਲੈ ਲਿਆ ਗਿਆ” ਜਦੋਂ ਯਹੋਵਾਹ ਦੀ ਸੰਸਥਾ ਵਿਚ ਜ਼ਿੰਮੇਵਾਰ ਭਰਾਵਾਂ ਨੂੰ ਐਟਲਾਂਟਾ, ਜਾਰਜੀਆ, ਅਮਰੀਕਾ ਵਿਚ ਕੈਦ ਕੀਤਾ ਗਿਆ। ‘ਘਰਾਂ ਦੇ ਲੁੱਟੇ ਜਾਣ’ ਦਾ ਮਤਲਬ ਹੈ ਕਿ ਇਨ੍ਹਾਂ ਭਰਾਵਾਂ ਤੇ ਹੋਰ ਬੇਕਸੂਰ ਭੈਲਾਂ-ਭਰਾਵਾਂ ਨਾਲ ਬੇਇਨਸਾਫ਼ੀ ਹੋਈ ਤੇ ਉਨ੍ਹਾਂ ’ਤੇ ਅਤਿਆਚਾਰ ਕੀਤੇ ਗਏ। ਨਾਲੇ ਵਿਰੋਧੀਆਂ ਨੇ

5, 6. (ੳ) ਪਰਮੇਸ਼ੁਰ ਦੇ ਲੋਕਾਂ ਦੇ ਦੁਸ਼ਮਣਾਂ ਨੇ ਕੀ ਕੀਤਾ? (ਅ) “ਬਾਕੀ ਲੋਕ” ਕੌਣ ਸਨ?

ਉਨ੍ਹਾਂ ਦੇ ਪ੍ਰਕਾਸ਼ਨਾਂ ਅਤੇ ਪ੍ਰਚਾਰ ਦੇ ਕੰਮ 'ਤੇ ਵੀ ਪਾਬੰਦੀ ਲਾਈ।

6 ਭਾਵੇਂ ਪਰਮੇਸ਼ੁਰ ਦੇ ਲੋਕਾਂ ਦੇ ਵਿਰੋਧੀ ਬਹੁਤ ਸਨ ਤੇ ਉਨ੍ਹਾਂ ਨੇ ਭਰਾਵਾਂ 'ਤੇ ਝੂਠੇ ਇਲਜ਼ਾਮ ਲਾਏ ਤੇ ਉਨ੍ਹਾਂ 'ਤੇ ਜ਼ੁਲਮ ਕੀਤੇ, ਪਰ ਉਹ ਯਹੋਵਾਹ ਦੇ ਲੋਕਾਂ ਨੂੰ ਉਸ ਦੀ ਭਗਤੀ ਕਰਨ ਤੋਂ ਰੋਕ ਨਹੀਂ ਸਕੇ। “ਬਾਕੀ ਲੋਕ” ਕੌਣ ਸਨ ਜਿਹੜੇ “ਸ਼ਹਿਰ ਤੋਂ ਕੱਟੇ ਨਾ” ਗਏ? ਇਹ ਚੁਣੇ ਹੋਏ ਮਸੀਹੀ ਸਨ ਜਿਹੜੇ “ਸ਼ਹਿਰ” ਯਾਨੀ ਯਹੋਵਾਹ ਦੇ ਰਾਜ ਪ੍ਰਤੀ ਵਫ਼ਾਦਾਰ ਰਹੇ।

7 ਕੀ ਇਸ ਭਵਿੱਖਬਾਣੀ ਦੀ ਪੂਰਤੀ ਪਹਿਲੇ ਵਿਸ਼ਵ ਯੁੱਧ ਵਿਚ ਹੀ ਹੋ ਗਈ ਸੀ? ਨਹੀਂ। ਇਸ ਤੋਂ ਬਾਅਦ ਵੀ ਕੌਮਾਂ ਚੁਣੇ ਹੋਏ ਮਸੀਹੀਆਂ ਅਤੇ ਹੋਰ ਮਸੀਹੀਆਂ 'ਤੇ ਹਮਲੇ ਕਰਦੀਆਂ ਰਹੀਆਂ। (ਪ੍ਰਕਾ. 12:17) ਇਸ ਦਾ ਸਬੂਤ ਸਾਨੂੰ ਦੂਜੇ ਵਿਸ਼ਵ ਯੁੱਧ ਤੋਂ ਮਿਲਦਾ ਹੈ। ਪਰਮੇਸ਼ੁਰ ਦੇ ਚੁਣੇ ਹੋਏ ਮਸੀਹੀਆਂ ਦੀ ਵਫ਼ਾਦਾਰੀ ਦੇਖ ਕੇ ਅੱਜ ਯਹੋਵਾਹ ਦੇ ਸੇਵਕਾਂ

7. ਚੁਣੇ ਹੋਏ ਮਸੀਹੀ ਅੱਜ ਯਹੋਵਾਹ ਦੇ ਸਾਰੇ ਸੇਵਕਾਂ ਲਈ ਕਿਹੜੀ ਮਿਸਾਲ ਕਾਇਮ ਕਰਦੇ ਹਨ?

ਨੂੰ ਮੁਸ਼ਕਲਾਂ ਦਾ ਸਾਮ੍ਹਣਾ ਕਰਨ ਦਾ ਹੌਸਲਾ ਮਿਲਦਾ ਹੈ, ਚਾਹੇ ਰਿਸ਼ਤੇਦਾਰ, ਸਕੂਲੇ ਜਾਂ ਕੰਮ 'ਤੇ ਲੋਕ ਉਨ੍ਹਾਂ ਦਾ ਵਿਰੋਧ ਕਰਨ ਜਾਂ ਉਨ੍ਹਾਂ ਦਾ ਮਖੌਲ ਉਡਾਉਣ। (1 ਪਤ. 1:6, 7) ਪਰਮੇਸ਼ੁਰ ਦੇ ਸੱਚੇ ਭਗਤ ਜਿੱਥੇ ਮਰਜ਼ੀ ਰਹਿੰਦੇ ਹੋਣ, ਉਨ੍ਹਾਂ ਨੇ ਠਾਣ ਲਿਆ ਹੈ ਕਿ ਉਹ 'ਇਕ ਮਨ ਹੋ ਕੇ ਮਜ਼ਬੂਤੀ ਨਾਲ ਖੜ੍ਹੇ ਰਹਿਣਗੇ ਅਤੇ ਆਪਣੇ ਵਿਰੋਧੀਆਂ ਤੋਂ ਬਿਲਕੁਲ ਨਹੀਂ ਡਰਨਗੇ।' (ਫਿਲਿ. 1:27, 28) ਪਰ ਦੁਨੀਆਂ ਦੇ ਲੋਕਾਂ ਦੀ ਨਫਰਤ ਦੇ ਸ਼ਿਕਾਰ ਹੋਣ ਦੇ ਬਾਵਜੂਦ ਯਹੋਵਾਹ ਦੇ ਲੋਕਾਂ ਨੂੰ ਸੁਰੱਖਿਆ ਕਿੱਥੇ ਮਿਲ ਸਕਦੀ ਹੈ?—ਯੂਹੰ. 15: 17-19.

ਯਹੋਵਾਹ “ਇੱਕ ਬਹੁਤ ਵੱਡੀ ਦੂਣ” ਬਣਾਉਂਦਾ ਹੈ

8 ਅਸੀਂ ਸਿੱਖਿਆ ਹੈ ਕਿ ਇਸ ਭਵਿੱਖਬਾਣੀ ਵਿਚ ਯਰੂਸ਼ਲਮ “ਸ਼ਹਿਰ” ਪਰਮੇਸ਼ੁਰ ਦੇ ਰਾਜ ਨੂੰ ਦਰਸਾਉਂਦਾ ਹੈ। ਤਾਂ ਫਿਰ “ਜ਼ੈਤੂਨ ਦਾ ਪਹਾੜ” ਕੀ ਹੈ “ਜਿਹੜਾ ਯਰੂਸ਼ਲਮ ਦੇ

8. (ੳ) ਬਾਈਬਲ ਵਿਚ ਕਈ ਵਾਰ ਪਹਾੜ ਕੀ ਦਰਸਾਉਂਦੇ ਹਨ? (ਅ) “ਜ਼ੈਤੂਨ ਦਾ ਪਹਾੜ” ਕੀ ਹੈ?

ਅੱਗੇ” ਹੈ? ਇਹ ਕਿਵੇਂ “ਪਾਟ ਜਾਵੇਗਾ” ਤੇ ਦੋ ਪਹਾੜ ਬਣ ਜਾਵੇਗਾ? ਯਹੋਵਾਹ ਇਸ ਨੂੰ ‘ਮੇਰਾ ਪਹਾੜ’ ਕਿਉਂ ਕਹਿੰਦਾ ਹੈ? (**ਜ਼ਕਰਯਾਹ 14:3-5 ਪੜ੍ਹੋ!**) ਬਾਈਬਲ ਵਿਚ ਕਈ ਵਾਰ ਪਹਾੜ ਹਕੂਮਤਾਂ ਜਾਂ ਸਰਕਾਰਾਂ ਨੂੰ ਦਰਸਾਉਂਦੇ ਹਨ। ਨਾਲੇ ਪਰਮੇਸ਼ੁਰ ਦੇ ਪਹਾੜ ਤੋਂ ਲੋਕਾਂ ਨੂੰ ਬਰਕਤਾਂ ਮਿਲਦੀਆਂ ਹਨ ਤੇ ਉੱਥੇ ਸੁਰੱਖਿਆ ਮਿਲਦੀ ਹੈ। (ਜ਼ਬੂ. 72:3; ਯਸਾ. 25:6, 7) ਇਸ ਲਈ ਜ਼ੈਤੂਨ ਦਾ ਪਹਾੜ ਸਵਰਗ ਅਤੇ ਧਰਤੀ ’ਤੇ ਯਹੋਵਾਹ ਦੀ ਹਕੂਮਤ ਨੂੰ ਦਰਸਾਉਂਦਾ ਹੈ।

9 ਜ਼ੈਤੂਨ ਦੇ ਪਹਾੜ ਦੇ ਦੋ ਹਿੱਸੇ ਹੋਣ ਦਾ ਕੀ ਮਤਲਬ ਹੈ? ਇਹੀ ਕਿ ਯਹੋਵਾਹ ਇਕ ਖ਼ਾਸ ਮਕਸਦ ਲਈ ਦੂਜਾ ਰਾਜ ਖੜ੍ਹਾ ਕਰਦਾ ਹੈ। ਇਹ ਰਾਜ ਵੀ ਪਰਮੇਸ਼ੁਰ ਦਾ ਹੈ ਤੇ ਉਸ ਨੇ ਯਿਸੂ ਮਸੀਹ ਨੂੰ ਇਸ ਰਾਜ ਦਾ ਰਾਜਾ ਬਣਾਇਆ ਹੈ। ਇਸੇ ਲਈ ਇਹ ਦੋਵੇਂ ਪਹਾੜ ਯਾਨੀ ਰਾਜ ਯਹੋਵਾਹ ਦੇ ਹਨ।—ਜ਼ਕ. 14:4.

10 ਜਦ ਇਸ ਪਹਾੜ ਦੇ ਦੋ ਹਿੱਸੇ ਹੁੰਦੇ ਹਨ, ਅੱਧਾ ਉੱਤਰ

9. ਜ਼ੈਤੂਨ ਦੇ ਪਹਾੜ ਦੇ ਦੋ ਹਿੱਸੇ ਹੋਣ ਦਾ ਕੀ ਮਤਲਬ ਹੈ?

10. ਦੋ ਪਹਾੜਾਂ ਵਿਚਕਾਰ “ਬਹੁਤ ਵੱਡੀ ਦੁਲ” ਕਿਸ ਚੀਜ਼ ਨੂੰ ਦਰਸਾਉਂਦੀ ਹੈ?

ਵੱਲ ਤੇ ਅੱਧਾ ਦੱਖਣ ਵੱਲ, ਤਾਂ ਯਹੋਵਾਹ ਦੇ ਪੈਰ ਦੋਹਾਂ ਪਹਾੜਾਂ 'ਤੇ ਰਹਿੰਦੇ ਹਨ। ਯਹੋਵਾਹ ਦੇ ਪੈਰਾਂ ਹੇਠ “ਇੱਕ ਬਹੁਤ ਵੱਡੀ ਦੂਣ” ਜਾਂ ਵਾਦੀ ਬਣ ਜਾਂਦੀ ਹੈ। ਇਹ ਵਾਦੀ ਯਹੋਵਾਹ ਦੀ ਸੁਰੱਖਿਆ ਨੂੰ ਦਰਸਾਉਂਦੀ ਹੈ। ਇਸ ਵਿਚ ਯਹੋਵਾਹ ਦੇ ਸੇਵਕ ਉਸ ਦੀ ਹਕੂਮਤ ਅਤੇ ਮਸੀਹ ਦੇ ਰਾਜ ਅਧੀਨ ਸੁਰੱਖਿਅਤ ਰਹਿੰਦੇ ਹਨ। ਯਹੋਵਾਹ ਆਪਣੇ ਲੋਕਾਂ ਦਾ ਨਾਮੋ-ਨਿਸ਼ਾਨ ਕਦੇ ਨਹੀਂ ਮਿਟਣ ਦੇਵੇਗਾ। ਜ਼ੈਤੂਨ ਦੇ ਪਹਾੜ ਦੇ ਦੋ ਹਿੱਸੇ ਕਦੋਂ ਹੋਏ ਸਨ? 1914 ਵਿਚ ਜਦ ਗ਼ੈਰ-ਯਹੂਦੀ ਕੌਮਾਂ ਦੇ ਸਮੇਂ ਖ਼ਤਮ ਹੋਣ ਤੋਂ ਬਾਅਦ ਮਸੀਹ ਦਾ ਰਾਜ ਸ਼ੁਰੂ ਹੋਇਆ। ਭਵਿੱਖਬਾਣੀ ਵਿਚ ਦੱਸਿਆ ਗਿਆ ਸੀ ਕਿ ਪਰਮੇਸ਼ੁਰ ਦੇ ਲੋਕ ਭੱਜ ਕੇ ਇਸ ਵਾਦੀ ਵਿਚ ਜਾਣਗੇ। ਉਸ ਦੇ ਲੋਕ ਕਦੋਂ ਇਸ ਵਾਦੀ ਵਿਚ ਜਾਣੇ ਸ਼ੁਰੂ ਹੋਏ?

ਪਰਮੇਸ਼ੁਰ ਦੇ ਲੋਕ ਭੱਜਣਾ ਸ਼ੁਰੂ ਕਰਦੇ ਹਨ!

11 ਯਿਸੂ ਨੇ ਆਪਣੇ ਚੇਲਿਆਂ ਨੂੰ ਚੇਤਾਵਨੀ ਦਿੱਤੀ ਸੀ: “ਮੇਰੇ ਚੇਲੇ ਹੋਣ ਕਰਕੇ ਤੁਸੀਂ ਸਾਰੀਆਂ ਕੌਮਾਂ ਦੀ ਨਫ਼ਰਤ ਦੇ

11, 12. (ੳ) ਪਰਮੇਸ਼ੁਰ ਦੇ ਲੋਕਾਂ ਨੇ ਵਾਦੀ ਵਿਚ ਜਾਣਾ ਕਦੋਂ ਸ਼ੁਰੂ ਕੀਤਾ ਸੀ? (ਅ) ਅਸੀਂ ਕਿਵੇਂ ਜਾਣਦੇ ਹਾਂ ਕਿ ਯਹੋਵਾਹ ਆਪਣੇ ਲੋਕਾਂ ਦੀ ਰਾਖੀ ਕਰ ਰਿਹਾ ਹੈ?

ਸ਼ਿਕਾਰ ਬਣੇਗੇ।” (ਮੱਤੀ 24:9) 1914 ਤੋਂ ਸ਼ੁਰੂ ਹੋਏ ਆਖਰੀ ਦਿਨਾਂ ਵਿਚ ਇਹ ਨਫ਼ਰਤ ਹੋਰ ਵੀ ਵਧੀ ਹੈ। ਪਹਿਲੇ ਵਿਸ਼ਵ ਯੁੱਧ ਦੌਰਾਨ ਦੁਸ਼ਮਣਾਂ ਨੇ ਚੁਣੇ ਹੋਏ ਵਫ਼ਾਦਾਰ ਮਸੀਹੀਆਂ 'ਤੇ ਵੱਡੇ ਜ਼ੁਲਮ ਕੀਤੇ, ਪਰ ਉਹ ਉਨ੍ਹਾਂ ਨੂੰ ਯਹੋਵਾਹ ਦੀ ਭਗਤੀ ਕਰਨ ਤੋਂ ਰੋਕ ਨਹੀਂ ਸਕੇ। 1919 ਵਿਚ ਉਨ੍ਹਾਂ ਨੂੰ ਮਹਾਂ ਬਾਬੁਲ ਯਾਨੀ ਦੁਨੀਆਂ ਦੇ ਧਰਮਾਂ ਦੇ ਪੰਜੇ ਤੋਂ ਛੁਡਾਇਆ ਗਿਆ। (ਪ੍ਰਕਾ. 11:11, 12)* ਉਦੋਂ ਪਰਮੇਸ਼ੁਰ ਦੇ ਲੋਕ ਉਸ ਵਾਦੀ ਵਿਚ ਭੱਜ ਕੇ ਜਾਲੇ ਸ਼ੁਰੂ ਹੋਏ।

12 ਸੰਨ 1919 ਤੋਂ ਪਰਮੇਸ਼ੁਰ ਦੁਨੀਆਂ ਭਰ ਵਿਚ ਆਪਣੇ ਲੋਕਾਂ ਨੂੰ ਇਸ ਵਾਦੀ ਵਿਚ ਸੁਰੱਖਿਆ ਦੇ ਰਿਹਾ ਹੈ। ਉਦੋਂ ਤੋਂ ਕਈ ਇਨਸਾਨੀ ਸਰਕਾਰਾਂ ਨੇ ਯਹੋਵਾਹ ਦੇ ਗਵਾਹਾਂ ਦੇ ਪ੍ਰਚਾਰ ਦੇ ਕੰਮ ਨੂੰ ਰੋਕਣ ਦੀ ਕੋਸ਼ਿਸ਼ ਕੀਤੀ ਹੈ ਤੇ ਉਨ੍ਹਾਂ ਦੇ ਪ੍ਰਕਾਸ਼ਨਾਂ 'ਤੇ ਪਾਬੰਦੀ ਲਾਈ ਹੈ। ਕੁਝ ਦੇਸ਼ਾਂ ਵਿਚ ਇਹ ਅੱਜ ਵੀ ਹੋ ਰਿਹਾ ਹੈ। ਪਰ ਯਹੋਵਾਹ ਨੇ ਇਨ੍ਹਾਂ ਸਰਕਾਰਾਂ ਨੂੰ ਆਪਣੇ ਲੋਕਾਂ ਦਾ ਨਾਮੋ-ਨਿਸ਼ਾਨ ਨਹੀਂ ਮਿਟਾਉਣ ਦਿੱਤਾ। ਸਰਕਾਰਾਂ ਜੋ ਮਰਜ਼ੀ ਕਰ ਲੈਣ, ਪਰ ਸਰਬਸ਼ਕਤੀਮਾਨ

* ਪ੍ਰਕਾਸ਼ ਦੀ ਕਿਤਾਬ—ਇਸ ਦਾ ਮਹਾਨ ਸਿਖਰ ਨੇੜੇ! (ਅੰਗ੍ਰੇਜ਼ੀ) ਦੇ ਸਫ਼ੇ 169-170 ਦੇਖੋ।

ਯਹੋਵਾਹ ਆਪਣੇ ਲੋਕਾਂ ਦੀ ਰਾਖੀ ਕਰਦਾ ਰਹੇਗਾ।—ਬਿਵ.
11:2.

13 ਜੇ ਅਸੀਂ ਵਫ਼ਾਦਾਰੀ ਨਾਲ ਯਹੋਵਾਹ ਦੀ ਭਗਤੀ ਕਰਦੇ ਰਹੀਏ ਤੇ ਸੱਚਾਈ ਦੇ ਰਾਹ ਨੂੰ ਨਾ ਛੱਡੀਏ, ਤਾਂ ਉਹ ਤੇ ਉਸ ਦਾ ਪੁੱਤਰ ਯਿਸੂ ਮਸੀਹ ਸਾਡੀ ਰਾਖੀ ਕਰਦੇ ਰਹਿਣਗੇ ਅਤੇ ਕੋਈ ਵੀ ਸਾਨੂੰ ‘ਪਰਮੇਸ਼ੁਰ ਦੇ ਹੱਥੋਂ ਖੋਹ ਨਹੀਂ ਸਕੇਗਾ।’ (ਯੂਹੰ. 10:28, 29) ਯਹੋਵਾਹ ਸਾਡੀ ਹਰ ਤਰ੍ਹਾਂ ਮਦਦ ਕਰਨ ਲਈ ਤਿਆਰ ਰਹਿੰਦਾ ਹੈ ਤਾਂਕਿ ਅਸੀਂ ਉਸ ਦੇ ਅਤੇ ਉਸ ਦੇ ਪੁੱਤਰ ਦੇ ਰਾਜ ਅਧੀਨ ਰਹੀਏ। ਇਹ ਬਹੁਤ ਜ਼ਰੂਰੀ ਹੈ ਕਿ ਅਸੀਂ ਇਸ ਵਾਦੀ ਵਿਚ ਰਹੀਏ ਕਿਉਂਕਿ ਮਹਾਂਕਸ਼ਟ ਦੌਰਾਨ ਸਾਨੂੰ ਪਹਿਲਾਂ ਨਾਲੋਂ ਕਿਤੇ ਜ਼ਿਆਦਾ ਯਹੋਵਾਹ ਦੀ ਮਦਦ ਦੀ ਲੋੜ ਪਵੇਗੀ।

ਯਹੋਵਾਹ “ਜੁੱਧ ਦੇ ਦਿਨ ਲੜਦਾ” ਹੈ

14 ਜਿੱਦਾਂ-ਜਿੱਦਾਂ ਸ਼ੈਤਾਨ ਦੀ ਦੁਸ਼ਟ ਦੁਨੀਆਂ ਦਾ ਅੰਤ

13. ਅਸੀਂ ਯਹੋਵਾਹ ਦੀ ਵਾਦੀ ਵਿਚ ਕਿਵੇਂ ਰਹਿੰਦੇ ਹਾਂ ਅਤੇ ਪਹਿਲਾਂ ਨਾਲੋਂ ਹੁਣ ਉੱਥੇ ਰਹਿਣਾ ਕਿਉਂ ਜ਼ਰੂਰੀ ਹੈ?

14, 15. ਉਸ ਲੜਾਈ ਦੌਰਾਨ ਉਨ੍ਹਾਂ ਦਾ ਕੀ ਹਾਲ ਹੋਵੇਗਾ ਜੇ ਉਸ ਵੱਡੀ ਵਾਦੀ ਵਿਚ ਨਹੀਂ ਹੋਣਗੇ?

ਨੇੜੇ ਆਉਂਦਾ ਹੈ, ਉੱਦਾਂ-ਉੱਦਾਂ ਯਹੋਵਾਹ ਦੇ ਸੇਵਕਾਂ 'ਤੇ ਉਸ ਦੇ ਹਮਲੇ ਵਧਦੇ ਜਾ ਰਹੇ ਹਨ। ਪਰ ਜਲਦੀ ਹੀ ਸ਼ੈਤਾਨ ਦਾ ਆਖਰੀ ਹਮਲਾ ਹੋਵੇਗਾ। ਉਸ ਦਿਨ ਯਹੋਵਾਹ ਆਪਣੇ ਦੁਸ਼ਮਣਾਂ ਨਾਲ ਲੜੇਗਾ ਤੇ ਉਨ੍ਹਾਂ ਨੂੰ ਖ਼ਤਮ ਕਰ ਦੇਵੇਗਾ। ਜ਼ਕਰਯਾਹ ਦੀ ਭਵਿੱਖਬਾਣੀ ਮੁਤਾਬਕ ਉਹ ਯਹੋਵਾਹ ਦੇ 'ਜੁੱਧ ਦਾ ਦਿਨ' ਹੋਵੇਗਾ। ਇਸ ਲੜਾਈ ਵਿਚ ਪਤਾ ਲੱਗੇਗਾ ਕਿ ਯਹੋਵਾਹ ਕਿੰਨਾ ਮਹਾਨ ਯੋਧਾ ਹੈ!—ਜ਼ਕ. 14:3.

15 ਉਸ ਲੜਾਈ ਦੌਰਾਨ ਉਨ੍ਹਾਂ ਦਾ ਕੀ ਹਾਲ ਹੋਵੇਗਾ ਜੋ ਉਸ ਵੱਡੀ ਵਾਦੀ ਵਿਚ ਨਹੀਂ ਹੋਣਗੇ? “ਉਸ ਦਿਨ ਚਾਨਣ ਨਾ ਹੋਵੇਗਾ” ਮਤਲਬ ਉਨ੍ਹਾਂ ਲੋਕਾਂ 'ਤੇ ਪਰਮੇਸ਼ੁਰ ਦੀ ਮਿਹਰ ਨਹੀਂ ਹੋਵੇਗੀ। ਇਸ ਭਵਿੱਖਬਾਣੀ ਵਿਚ ‘ਘੋੜਿਆਂ, ਖੱਚਰਾਂ, ਉਠਾਂ, ਗਧਿਆਂ ਅਤੇ ਪਸ਼ੂਆਂ’ ਦਾ ਜ਼ਿਕਰ ਕੀਤਾ ਗਿਆ ਹੈ ਜੋ ਪੁਰਾਣੇ ਜ਼ਮਾਨੇ ਵਿਚ ਲੜਾਈਆਂ ਵਿਚ ਵਰਤੇ ਜਾਂਦੇ ਸਨ। ਇਸ ਲਈ ਅੱਜ ਇਹ ਕੌਮਾਂ ਦੇ ਹਥਿਆਰਾਂ ਨੂੰ ਦਰਸਾਉਂਦੇ ਹਨ। ਪਰ ਲੜਾਈ ਦੇ ਦਿਨ ਇਹ ਹਥਿਆਰ ਨਿਕੰਮੇ ਸਾਬਤ ਹੋਣਗੇ। ਜ਼ਕਰਯਾਹ ਕਹਿੰਦਾ ਹੈ ਕਿ ਯਹੋਵਾਹ ਆਪਣੇ ਦੁਸ਼ਮਣਾਂ ਨੂੰ “ਅਜ਼ਾਬ” ਮਤਲਬ ਭਿਆਨਕ ਬੀਮਾਰੀ

ਵੀ ਲਾਵੇਗਾ। ਬਾਈਬਲ ਕਹਿੰਦੀ ਹੈ: “ਓਹਨਾਂ ਦੀਆਂ ਅੱਖਾਂ ਅੱਖ ਦੀਆਂ ਕੋਠੀਆਂ ਵਿੱਚ ਗਲ ਜਾਣਗੀਆਂ ਅਤੇ ਓਹਨਾਂ ਦੀ ਜੀਭ ਓਹਨਾਂ ਦੇ ਮੂੰਹ ਵਿੱਚ ਗਲ ਜਾਵੇਗੀ।” ਸਾਨੂੰ ਪਤਾ ਨਹੀਂ ਕਿ ਇਹ ਕੋਈ ਅਸਲੀ ਬੀਮਾਰੀ ਹੋਵੇਗੀ ਜਾਂ ਨਹੀਂ। ਪਰ ਸਾਨੂੰ ਇੰਨਾ ਪਤਾ ਹੈ ਕਿ ਵਿਰੋਧੀ ਨਾ ਤਾਂ ਸਾਡਾ ਨੁਕਸਾਨ ਕਰ ਸਕਣਗੇ ਤੇ ਨਾ ਹੀ ਪਰਮੇਸ਼ੁਰ ਦੇ ਖ਼ਿਲਾਫ਼ ਬੋਲ ਸਕਣਗੇ। (ਜ਼ਕ. 14:6, 7, 12, 15) ਇਸ ਯੁੱਧ ਵਿਚ “ਧਰਤੀ ਦੇ ਰਾਜੇ ਆਪਣੀਆਂ ਫੌਜਾਂ ਨਾਲ” ਸ਼ੈਤਾਨ ਦਾ ਸਾਥ ਦੇਣਗੇ। ਪਰ ਉਹ ਧਰਤੀ 'ਤੇ ਜਿੱਥੇ ਮਰਜ਼ੀ ਹੋਣ, ਉਨ੍ਹਾਂ ਸਾਰਿਆਂ ਦਾ ਨਾਸ਼ ਕੀਤਾ ਜਾਵੇਗਾ। (ਪ੍ਰਕਾ. 19: 19-21) “ਯਹੋਵਾਹ ਦੇ ਮਾਰੇ ਹੋਏ ਉਸ ਦਿਨ ਧਰਤੀ ਦੇ ਇੱਕ ਕੰਢੇ ਤੋਂ ਦੂਜੇ ਕੰਢੇ ਤੀਕ ਪਏ ਰਹਿਣਗੇ।”—ਯਿਰ. 25: 32, 33.

16 ਯੁੱਧ ਦੌਰਾਨ ਸਾਰਿਆਂ ਨੂੰ ਮੁਸ਼ਕਲਾਂ ਦਾ ਸਾਮ੍ਹਣਾ ਕਰਨਾ ਪੈਂਦਾ ਹੈ, ਜਿੱਤਣ ਵਾਲਿਆਂ ਨੂੰ ਵੀ। ਮਹਾਂਕਸ਼ਟ ਦੌਰਾਨ

16. ਸਾਨੂੰ ਆਪਣੇ ਆਪ ਤੋਂ ਕਿਹੜੇ ਸਵਾਲ ਪੁੱਛਣੇ ਚਾਹੀਦੇ ਹਨ ਤੇ ਮਹਾਂਕਸ਼ਟ ਦੌਰਾਨ ਸਾਨੂੰ ਕੀ ਕਰਨ ਦੀ ਲੋੜ ਪਵੇਗੀ?

ਸਾਡੇ 'ਤੇ ਵੀ ਮੁਸ਼ਕਲਾਂ ਆ ਸਕਦੀਆਂ ਹਨ। ਸ਼ਾਇਦ ਸਾਡੇ ਕੋਲ ਖਾਲ ਨੂੰ ਨਾ ਹੋਵੇ। ਅਸੀਂ ਸ਼ਾਇਦ ਆਪਣਾ ਘਰ-ਬਾਰ ਗੁਆ ਬੈਠੀਏ। ਸ਼ਾਇਦ ਸਾਡੀ ਆਜ਼ਾਦੀ ਖੋਹ ਲਈ ਜਾਵੇ। ਜੇ ਸਾਨੂੰ ਅਜਿਹੀਆਂ ਤੰਗੀਆਂ ਸਹਿਣੀਆਂ ਪਈਆਂ, ਤਾਂ ਅਸੀਂ ਕੀ ਕਰਾਂਗੇ? ਕੀ ਅਸੀਂ ਡਰ ਜਾਵਾਂਗੇ? ਕੀ ਅਸੀਂ ਯਹੋਵਾਹ ਦੀ ਭਗਤੀ ਕਰਨੀ ਛੱਡ ਦੇਵਾਂਗੇ? ਕੀ ਅਸੀਂ ਹੌਸਲਾ ਹਾਰ ਬੈਠਾਂਗੇ? ਮਹਾਂਕਸ਼ਟ ਦੌਰਾਨ ਸਾਡੇ ਲਈ ਜ਼ਰੂਰੀ ਹੋਵੇਗਾ ਕਿ ਅਸੀਂ ਵਾਦੀ ਵਿਚ ਰਹੀਏ ਤੇ ਪੱਕਾ ਭਰੋਸਾ ਰੱਖੀਏ ਕਿ ਯਹੋਵਾਹ ਸਾਡੀ ਰਾਖੀ ਕਰੇਗਾ।—**ਹਬਕੂਕ 3: 17, 18 ਪੜ੍ਹੋ।**

“ਅੰਮ੍ਰਿਤ ਜਲ ਨਿੱਕਲੇਗਾ”

17 ਆਰਮਾਰੋਡਨ ਤੋਂ ਬਾਅਦ ਮਸੀਹ ਦੇ ਰਾਜ ਵਿਚ “ਅੰਮ੍ਰਿਤ ਜਲ” ਵਹਿੰਦਾ ਰਹੇਗਾ। “ਅੰਮ੍ਰਿਤ ਜਲ” ਜ਼ਿੰਦਗੀ ਦੇਣ ਲਈ ਯਹੋਵਾਹ ਦੇ ਪ੍ਰਬੰਧ ਹਨ। ਜ਼ਕਰਯਾਹ ਦੀ ਭਵਿੱਖਬਾਣੀ ਵਿਚ “ਚੜ੍ਹਦੇ ਪਾਸੇ ਸਮੁੰਦਰ” ਮ੍ਰਿਤ ਸਾਗਰ ਹੈ

17, 18. (ੳ) “ਅੰਮ੍ਰਿਤ ਜਲ” ਕੀ ਹੈ? (ਅ) “ਚੜ੍ਹਦੇ ਪਾਸੇ ਸਮੁੰਦਰ” ਅਤੇ ‘ਲਹਿੰਦੇ ਪਾਸੇ ਸਮੁੰਦਰ’ ਕੀ ਹਨ? (ੲ) ਤੁਹਾਡਾ ਕੀ ਇਰਾਦਾ ਹੈ?

ਅਤੇ ‘ਲਹਿੰਦੇ ਪਾਸੇ ਸਮੁੰਦਰ’ ਭੂਮੱਧ ਸਾਗਰ ਹੈ। ਇਹ ਦੋਨੋਂ ਸਮੁੰਦਰ ਲੋਕਾਂ ਨੂੰ ਦਰਸਾਉਂਦੇ ਹਨ। ਮ੍ਰਿਤ ਸਾਗਰ ਉਨ੍ਹਾਂ ਲੋਕਾਂ ਨੂੰ ਦਰਸਾਉਂਦਾ ਹੈ ਜੋ ਮੌਤ ਦੀ ਨੀਂਦ ਸੌਂ ਰਹੇ ਹਨ ਅਤੇ ਉਨ੍ਹਾਂ ਨੂੰ ਦੁਬਾਰਾ ਜੀਉਂਦਾ ਕੀਤਾ ਜਾਵੇਗਾ। ਭੂਮੱਧ ਸਾਗਰ ਜੀਉਂਦੇ ਜੀਵ-ਜੰਤੂਆਂ ਨਾਲ ਭਰਿਆ ਹੋਇਆ ਹੈ ਜਿਸ ਕਰਕੇ ਇਹ “ਵੱਡੀ ਭੀੜ” ਨੂੰ ਦਰਸਾਉਂਦਾ ਹੈ ਜੋ ਆਰਮਾਗੇਡਨ ਵਿੱਚੋਂ ਬਚ ਨਿਕਲੇਗੀ। (**ਜ਼ਕਰਯਾਹ 14:8, 9 ਪੜ੍ਹੋ**; ਪ੍ਰਕਾ. 7: 9-15) ਇਹ ਸਾਰੇ ਲੋਕ “ਅੰਮ੍ਰਿਤ ਜਲ ਦੀ ਸਾਫ਼ ਨਦੀ” ਦਾ ਪਾਲੀ ਪੀ ਕੇ ਮੁਕੰਮਲ ਹੋ ਜਾਣਗੇ ਤੇ ਹਮੇਸ਼ਾ ਦੀ ਜ਼ਿੰਦਗੀ ਜੀਉਣਗੇ।—ਪ੍ਰਕਾ. 22:1, 2.

18 ਯਹੋਵਾਹ ਦੀ ਸੁਰੱਖਿਆ ਅਧੀਨ ਅਸੀਂ ਇਸ ਦੁਸ਼ਟ ਦੁਨੀਆਂ ਦੇ ਅੰਤ ਵਿੱਚੋਂ ਬਚ ਕੇ ਪਰਮੇਸ਼ੁਰ ਦੀ ਨਵੀਂ ਦੁਨੀਆਂ ਵਿਚ ਜਾ ਸਕਾਂਗੇ। ਭਾਵੇਂ ਸਾਰੀਆਂ ਕੌਮਾਂ ਸਾਡੇ ਨਾਲ ਨਫ਼ਰਤ ਕਰਦੀਆਂ ਹਨ, ਆਓ ਆਪਾਂ ਪਰਮੇਸ਼ੁਰ ਦੇ ਰਾਜ ਦੇ ਪੱਖ ਵਿਚ ਖੜ੍ਹੇ ਹੋਣ ਅਤੇ ਯਹੋਵਾਹ ਦੀ ਵਾਦੀ ਵਿਚ ਰਹਿਣ ਦਾ ਪੱਕਾ ਇਰਾਦਾ ਕਰੀਏ ਜਿੱਥੇ ਉਹ ਸਾਡੀ ਰਾਖੀ ਕਰਦਾ ਹੈ।

ਕੋਈ ਵੀ ਗੱਲ ਤੁਹਾਨੂੰ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਤੋਂ ਨਾ ਰੋਕੇ

“ਮਨ ਦਾ ਅਧੀਨ ਆਦਰ ਪ੍ਰਾਪਤ ਕਰੇਗਾ।” —ਕਹਾ. 29:23.

ਤੁਸੀਂ ਕੀ ਜਵਾਬ ਦਿਓਗੇ?

ਯਹੋਵਾਹ ਸਾਨੂੰ ਮਹਿਮਾ ਕਿਵੇਂ ਦਿੰਦਾ ਹੈ?

ਕਿਹੜੀਆਂ ਗੱਲਾਂ ਸਾਨੂੰ ਯਹੋਵਾਹ ਤੋਂ ਮਹਿਮਾ ਪਾਉਣ ਤੋਂ ਰੋਕ ਸਕਦੀਆਂ ਹਨ?

ਸਾਡੀ ਵਫ਼ਾਦਾਰੀ ਦੂਜਿਆਂ ਦੀ ਮਹਿਮਾ ਪਾਉਣ ਵਿਚ ਕਿਵੇਂ ਮਦਦ ਕਰ ਸਕਦੀ ਹੈ?

“ਮਹਿਮਾ” ਜਾਂ “ਆਦਰ” ਸ਼ਬਦ ਸੁਣ ਕੇ ਤੁਹਾਡੇ ਮਨ ਵਿਚ ਸ਼ਾਇਦ ਪਰਮੇਸ਼ੁਰ ਦੀ ਸੋਹਣੀ ਸ੍ਰਿਸ਼ਟੀ ਦਾ ਖਿਆਲ ਆਵੇ। (ਜ਼ਬੂ. 19:1) ਜਾਂ ਫਿਰ ਤੁਸੀਂ ਉਸ ਮਾਣ-ਸਨਮਾਨ ਬਾਰੇ ਸੋਚੋ ਜੋ ਅਮੀਰ ਤੇ ਬੁੱਧੀਮਾਨ ਲੋਕਾਂ ਨੂੰ ਜਾਂ ਉਨ੍ਹਾਂ ਲੋਕਾਂ ਨੂੰ ਦਿੱਤਾ ਜਾਂਦਾ ਹੈ ਜਿਹੜੇ ਆਪਣੀ ਜ਼ਿੰਦਗੀ ਵਿਚ ਵੱਡੇ-ਵੱਡੇ ਕੰਮ ਕਰਦੇ ਹਨ। ਬਾਈਬਲ ਵਿਚ “ਮਹਿਮਾ” ਜਾਂ “ਆਦਰ” ਲਈ ਇੱਕੋ ਇਬਰਾਨੀ ਸ਼ਬਦ ਹੈ ਜਿਸ ਦਾ ਮਤਲਬ ਹੈ ਭਾਰਾ। ਪੁਰਾਣੇ ਜ਼ਮਾਨੇ ਵਿਚ ਸਿੱਕੇ ਸੋਨੇ

1, 2. (ੳ) ਬਾਈਬਲ ਵਿਚ “ਮਹਿਮਾ” ਜਾਂ “ਆਦਰ” ਲਈ ਜੋ ਇਬਰਾਨੀ ਸ਼ਬਦ ਵਰਤਿਆ ਗਿਆ ਹੈ ਉਸ ਦਾ ਕੀ ਮਤਲਬ ਹੈ? (ਅ) ਇਸ ਲੇਖ ਵਿਚ ਅਸੀਂ ਕਿਹੜੇ ਸਵਾਲਾਂ 'ਤੇ ਚਰਚਾ ਕਰਾਂਗੇ?

ਜਾਂ ਚਾਂਦੀ ਵਰਗੀਆਂ ਕੀਮਤੀ ਧਾਤਾਂ ਦੇ ਬਣੇ ਹੁੰਦੇ ਸਨ। ਸਿੱਕਾ ਜਿੰਨਾ ਭਾਰਾ ਹੁੰਦਾ ਸੀ ਉੱਨਾ ਹੀ ਇਹ ਕੀਮਤੀ ਹੁੰਦਾ ਸੀ। ਇਸੇ ਲਈ ਮਹਿਮਾ ਦਾ ਮਤਲਬ ਬਹੁਮੁੱਲਾ ਜਾਂ ਪ੍ਰਭਾਵਸ਼ਾਲੀ ਵੀ ਹੋ ਸਕਦਾ ਹੈ।

2 ਅਸੀਂ ਸ਼ਾਇਦ ਕਿਸੇ ਇਨਸਾਨ ਦੀ ਤਾਕਤ, ਰੁਤਬੇ ਤੇ ਹੈਸੀਅਤ ਨੂੰ ਦੇਖ ਕੇ ਪ੍ਰਭਾਵਿਤ ਹੋਈਏ, ਪਰ ਕੀ ਪਰਮੇਸ਼ੁਰ ਵੀ ਇਨਸਾਨਾਂ ਵਿਚ ਇਹੀ ਗੱਲਾਂ ਦੇਖਦਾ ਹੈ? ਬਾਈਬਲ ਵਿਚ ਦੱਸਿਆ ਗਿਆ ਹੈ ਕਿ ਪਰਮੇਸ਼ੁਰ ਕਿਨ੍ਹਾਂ ਨੂੰ ਮਹਿਮਾ ਜਾਂ ਆਦਰ ਦਿੰਦਾ ਹੈ। ਮਿਸਾਲ ਲਈ, ਕਹਾਉਤਾਂ 22:4 ਵਿਚ ਲਿਖਿਆ ਹੈ: “ਅਧੀਨਗੀ ਅਤੇ ਯਹੋਵਾਹ ਦਾ ਭੈ ਮੰਨਣ ਦਾ ਫਲ ਧਨ, ਆਦਰ ਅਤੇ ਜੀਉਣ ਹੈ।” ਨਾਲੇ ਚੇਲੇ ਯਾਕੂਬ ਨੇ ਵੀ ਲਿਖਿਆ: “ਆਪਣੇ ਆਪ ਨੂੰ ਯਹੋਵਾਹ ਦੀਆਂ ਨਜ਼ਰਾਂ ਵਿਚ ਨਿਮਰ ਕਰੋ ਅਤੇ ਉਹ ਤੁਹਾਨੂੰ ਉੱਚਾ ਕਰੇਗਾ।” (ਯਾਕੂ. 4:10) ਯਹੋਵਾਹ ਇਨਸਾਨਾਂ ਨੂੰ ਮਹਿਮਾ ਕਿਵੇਂ ਦਿੰਦਾ ਹੈ? ਕਿਹੜੀਆਂ ਗੱਲਾਂ ਸਾਨੂੰ ਇਹ ਮਹਿਮਾ ਪਾਉਣ ਤੋਂ ਰੋਕ ਸਕਦੀਆਂ ਹਨ? ਅਸੀਂ ਦੂਜਿਆਂ ਦੀ ਕਿਵੇਂ ਮਦਦ ਕਰ ਸਕਦੇ ਹਾਂ ਤਾਂਕਿ ਉਹ ਵੀ ਮਹਿਮਾ ਪਾ ਸਕਣ?

3 ਜ਼ਬੂਰਾਂ ਦੇ ਲਿਖਾਰੀ ਨੂੰ ਯਹੋਵਾਹ ਪਰਮੇਸ਼ੁਰ 'ਤੇ ਭਰੋਸਾ ਸੀ

3-5. ਯਹੋਵਾਹ ਸਾਨੂੰ ਕਿਵੇਂ ਮਹਿਮਾ ਦਿੰਦਾ ਹੈ?

ਕਿ ਪਰਮੇਸ਼ੁਰ ਉਸ ਨੂੰ ਮਹਿਮਾ ਦੇਵੇਗਾ। (**ਜ਼ਬੂਰਾਂ ਦੀ ਪੋਥੀ 73: 23, 24 ਪੜ੍ਹੋ!**) ਯਹੋਵਾਹ ਮਹਿਮਾ ਕਿਵੇਂ ਦਿੰਦਾ ਹੈ? ਯਹੋਵਾਹ ਆਪਣੇ ਨਿਮਰ ਸੇਵਕਾਂ ਨੂੰ ਕਈ ਤਰੀਕਿਆਂ ਨਾਲ ਮਹਿਮਾ ਦਿੰਦਾ ਹੈ। ਮਿਸਾਲ ਲਈ, ਉਹ ਆਪਣੀ ਇੱਛਾ ਸਮਝਣ ਵਿਚ ਉਨ੍ਹਾਂ ਦੀ ਮਦਦ ਕਰਦਾ ਹੈ। (1 ਕੁਰਿੰ. 2:7) ਆਪਣੇ ਬਚਨ ਨੂੰ ਸੁਣਨ ਤੇ ਉਸ ਦੀ ਪਾਲਣਾ ਕਰਨ ਵਾਲੇ ਲੋਕਾਂ ਨਾਲ ਉਹ ਰਿਸ਼ਤਾ ਜੋੜਦਾ ਹੈ।—ਯਾਕੂ. 4:8.

4 ਯਹੋਵਾਹ ਆਪਣੇ ਲੋਕਾਂ ਨੂੰ ਪ੍ਰਚਾਰ ਕਰਨ ਦਾ ਵੀ ਸਨਮਾਨ ਦਿੰਦਾ ਹੈ। (2 ਕੁਰਿੰ. 4:1, 7) ਜਦੋਂ ਅਸੀਂ ਪ੍ਰਚਾਰ ਵਿਚ ਪਰਮੇਸ਼ੁਰ ਦੀ ਵਡਿਆਈ ਕਰਦੇ ਹਾਂ ਅਤੇ ਲੋਕਾਂ ਦੀ ਮਦਦ ਕਰਦੇ ਹਾਂ, ਤਾਂ ਉਹ ਸਾਨੂੰ ਮਹਿਮਾ ਦਿੰਦਾ ਹੈ ਕਿਉਂਕਿ ਉਹ ਵਾਅਦਾ ਕਰਦਾ ਹੈ: “ਉਹ ਜਿਹੜੇ ਮੇਰਾ ਆਦਰ ਕਰਦੇ ਹਨ ਮੈਂ ਵੀ ਉਨ੍ਹਾਂ ਦਾ ਆਦਰ ਕਰਾਂਗਾ।” (1 ਸਮੂ. 2:30) ਜੀ-ਜਾਨ ਨਾਲ ਪ੍ਰਚਾਰ ਕਰਨ ਵਾਲਿਆਂ ਤੋਂ ਯਹੋਵਾਹ ਖੁਸ਼ ਹੁੰਦਾ ਹੈ ਤੇ ਪਰਮੇਸ਼ੁਰ ਦੇ ਹੋਰ ਸੇਵਕਾਂ ਵਿਚ ਉਨ੍ਹਾਂ ਦੀ ਨੇਕਨਾਮੀ ਹੁੰਦੀ ਹੈ।—ਕਹਾ. 11:16; 22:1.

5 ‘ਯਹੋਵਾਹ ਦੀ ਉਡੀਕ ਅਤੇ ਉਹ ਦੇ ਰਾਹ ਦੀ ਪਾਲਣਾ ਕਰਨ’ ਵਾਲੇ ਇਨਸਾਨ ਦਾ ਭਵਿੱਖ ਕਿਹੋ ਜਿਹਾ ਹੋਵੇਗਾ? ਯਹੋਵਾਹ

ਵਾਅਦਾ ਕਰਦਾ ਹੈ: “[ਯਹੋਵਾਹ] ਤੈਨੂੰ ਉੱਚਾ ਕਰੇਗਾ ਭਈ ਤੂੰ ਧਰਤੀ ਦਾ ਵਾਰਸ ਬਣੇਂ। ਤੂੰ ਦੁਸ਼ਟ ਦਾ ਛੇਕਿਆ ਜਾਣਾ ਵੇਖੇਂਗਾ।” (ਜ਼ਬੂ. 37:34) ਪਰਮੇਸ਼ੁਰ ਆਪਣੇ ਸੇਵਕਾਂ ਨੂੰ ਭਵਿੱਖ ਵਿਚ ਹਮੇਸ਼ਾ ਦੀ ਜ਼ਿੰਦਗੀ ਦੇਣ ਦਾ ਵਾਅਦਾ ਕਰ ਕੇ ਵੀ ਉਨ੍ਹਾਂ ਦਾ ਆਦਰ ਕਰਦਾ ਹੈ।—ਜ਼ਬੂ. 37:29.

“ਮੈਂ ਇਨਸਾਨਾਂ ਤੋਂ ਆਪਣੀ ਮਹਿਮਾ ਨਹੀਂ ਕਰਾਉਣੀ ਚਾਹੁੰਦਾ”

6 ਕਿਹੜੀਆਂ ਚੀਜ਼ਾਂ ਸਾਨੂੰ ਯਹੋਵਾਹ ਤੋਂ ਮਹਿਮਾ ਪਾਉਣ ਤੋਂ ਰੋਕ ਸਕਦੀਆਂ ਹਨ? ਇਕ ਹੈ: ਅਸੀਂ ਉਨ੍ਹਾਂ ਲੋਕਾਂ ਦੀਆਂ ਗੱਲਾਂ ਨੂੰ ਜ਼ਿਆਦਾ ਅਹਿਮੀਅਤ ਦਿੰਦੇ ਹਾਂ ਜਿਨ੍ਹਾਂ ਦਾ ਯਹੋਵਾਹ ਨਾਲ ਕੋਈ ਰਿਸ਼ਤਾ ਨਹੀਂ ਹੈ। ਗੌਰ ਕਰੋ ਕਿ ਯੂਹੰਨਾ ਰਸੂਲ ਨੇ ਯਿਸੂ ਦੇ ਦਿਨਾਂ ਵਿਚ ਆਗੂਆਂ ਬਾਰੇ ਕੀ ਕਿਹਾ ਸੀ: “ਯਹੂਦੀਆਂ ਦੇ ਬਹੁਤ ਸਾਰੇ ਆਗੂ ਉਸ ਉੱਤੇ ਨਿਹਚਾ ਕਰਨ ਲੱਗ ਪਏ ਸਨ, ਪਰ ਫ਼ਰੀਸੀਆਂ ਦੇ ਡਰ ਕਰਕੇ ਆਪਣੀ ਨਿਹਚਾ ਦਾ ਇਜ਼ਹਾਰ ਨਹੀਂ ਕਰਦੇ ਸਨ ਕਿਉਂਕਿ ਉਹ ਨਹੀਂ ਚਾਹੁੰਦੇ ਸਨ ਕਿ ਸਭਾ ਘਰ ਵਿੱਚੋਂ ਉਨ੍ਹਾਂ ਨੂੰ ਛੇਕਿਆ ਜਾਵੇ; ਸੋ ਉਹ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਦੀ ਬਜਾਇ ਇਨਸਾਨਾਂ ਤੋਂ ਮਹਿਮਾ ਕਰਾਉਣੀ ਜ਼ਿਆਦਾ ਪਸੰਦ

6, 7. ਕਈ ਲੋਕਾਂ ਨੇ ਯਿਸੂ 'ਤੇ ਵਿਸ਼ਵਾਸ ਕਿਉਂ ਨਹੀਂ ਕੀਤਾ ਸੀ?

ਕਰਦੇ ਸਨ।” (ਯੂਹੰ. 12:42, 43) ਕਿੰਨਾ ਚੰਗਾ ਹੁੰਦਾ ਜੇ ਇਨ੍ਹਾਂ ਆਗੂਆਂ ਨੇ ਫ਼ਰੀਸੀਆਂ ਦੀਆਂ ਗੱਲਾਂ ਨੂੰ ਜ਼ਿਆਦਾ ਅਹਿਮੀਅਤ ਨਾ ਦਿੱਤੀ ਹੁੰਦੀ।

7 ਆਪਣੀ ਸੇਵਕਾਈ ਦੇ ਸ਼ੁਰੂ ਵਿਚ ਹੀ ਯਿਸੂ ਨੇ ਇਹ ਦੱਸਿਆ ਸੀ ਕਿ ਕਿਉਂ ਬਹੁਤ ਸਾਰੇ ਲੋਕ ਉਸ ਨੂੰ ਕਬੂਲ ਨਹੀਂ ਕਰਨਗੇ ਅਤੇ ਉਸ 'ਤੇ ਨਿਹਚਾ ਨਹੀਂ ਕਰਨਗੇ। (ਯੂਹੰਨਾ 5:39-44 ਪੜ੍ਹੋ) ਇਜ਼ਰਾਈਲੀ ਕੌਮ ਸਦੀਆਂ ਤੋਂ ਮਸੀਹ ਦੇ ਆਉਣ ਦੀ ਉਡੀਕ ਕਰ ਰਹੀ ਸੀ। ਜਦੋਂ ਯਿਸੂ ਨੇ ਸਿੱਖਿਆ ਦੇਣੀ ਸ਼ੁਰੂ ਕੀਤੀ, ਤਾਂ ਸ਼ਾਇਦ ਕੁਝ ਲੋਕਾਂ ਨੂੰ ਦਾਨੀਏਲ ਦੀ ਭਵਿੱਖਬਾਣੀ ਤੋਂ ਪਤਾ ਹੋਣਾ ਕਿ ਮਸੀਹ ਦੇ ਆਉਣ ਦਾ ਸਮਾਂ ਆ ਗਿਆ ਸੀ। ਕੁਝ ਮਹੀਨੇ ਪਹਿਲਾਂ ਜਦੋਂ ਯੂਹੰਨਾ ਬਪਤਿਸਮਾ ਦੇਣ ਵਾਲਾ ਪ੍ਰਚਾਰ ਕਰ ਰਿਹਾ ਸੀ, ਤਾਂ ਬਹੁਤ ਸਾਰੇ ਲੋਕ ਉਸ ਬਾਰੇ ਕਹਿ ਰਹੇ ਸਨ: “ਕਿਤੇ ਇਹੀ ਮਸੀਹ ਤਾਂ ਨਹੀਂ?” (ਲੂਕਾ 3:15) ਪਰ ਜਦ ਮਸੀਹ ਆਇਆ, ਤਾਂ ਧਾਰਮਿਕ ਆਗੂਆਂ ਨੇ ਉਸ ਨੂੰ ਕਬੂਲ ਨਹੀਂ ਕੀਤਾ। ਕਿਉਂ? ਯਿਸੂ ਨੇ ਉਨ੍ਹਾਂ ਨੂੰ ਕਿਹਾ: “ਤੁਸੀਂ ਮੇਰਾ ਵਿਸ਼ਵਾਸ ਕਿਵੇਂ ਕਰ ਸਕਦੇ ਹੋ ਜਦੋਂ ਕਿ ਤੁਸੀਂ ਇਕ-ਦੂਜੇ ਤੋਂ ਆਪਣੀ ਮਹਿਮਾ ਕਰਾਉਂਦੇ ਹੋ ਅਤੇ ਉਹ ਮਹਿਮਾ ਨਹੀਂ ਚਾਹੁੰਦੇ ਜੋ ਇੱਕੋ-ਇਕ ਪਰਮੇਸ਼ੁਰ ਦਿੰਦਾ ਹੈ।”

8 ਕਈ ਵਾਰ ਲੋਕ ਯਹੋਵਾਹ ਤੋਂ ਮਹਿਮਾ ਪਾਉਣ ਦੀ ਬਜਾਇ ਇਨਸਾਨਾਂ ਤੋਂ ਮਹਿਮਾ ਪਾਉਣ ਨੂੰ ਜ਼ਿਆਦਾ ਅਹਿਮੀਅਤ ਦਿੰਦੇ ਹਨ। ਇਸ ਸੰਬੰਧੀ ਆਓ ਆਪਾਂ ਇਕ ਮਿਸਾਲ 'ਤੇ ਗੌਰ ਕਰੀਏ। ਸਾਡਾ ਬ੍ਰਹਿਮੰਡ ਤਾਰਿਆਂ ਨਾਲ ਭਰਿਆ ਹੋਇਆ ਹੈ। ਸ਼ਾਇਦ ਤੁਹਾਨੂੰ ਯਾਦ ਹੋਵੇ ਜਦੋਂ ਤੁਸੀਂ ਤਾਰਿਆਂ ਨਾਲ ਭਰਿਆ ਆਕਾਸ਼ ਦੇਖਿਆ ਸੀ। ਉਦੋਂ “ਤਾਰਿਆਂ ਦੀ ਚਮਕ” ਦੇਖ ਕੇ ਤੁਹਾਡਾ ਦਿਲ ਸ਼ਰਧਾ ਨਾਲ ਭਰ ਗਿਆ ਹੋਣਾ। (1 ਕੁਰਿੰ. 15: 40, 41) ਪਰ ਸ਼ਹਿਰਾਂ ਵਿਚ ਬਹੁਤ ਸਾਰੀਆਂ ਲਾਈਟਾਂ ਹੋਣ ਕਰਕੇ ਤਾਰਿਆਂ ਦੀ ਚਮਕ ਦੇਖੀ ਨਹੀਂ ਜਾ ਸਕਦੀ। ਕਿਉਂ? ਕੀ ਇਹ ਇਸ ਕਰਕੇ ਹੈ ਕਿ ਸੜਕਾਂ, ਸਟੇਡੀਅਮਾਂ ਅਤੇ ਘਰਾਂ ਵਿਚ ਲੱਗੀਆਂ ਲਾਈਟਾਂ ਦੀ ਚਮਕ ਤਾਰਿਆਂ ਦੀ ਚਮਕ ਨਾਲੋਂ ਜ਼ਿਆਦਾ ਹੈ? ਬਿਲਕੁਲ ਨਹੀਂ। ਇਹ ਇਸ ਕਰਕੇ ਹੈ ਕਿਉਂਕਿ ਸ਼ਹਿਰ ਦੀਆਂ ਲਾਈਟਾਂ ਸਾਡੇ ਜ਼ਿਆਦਾ ਨੇੜੇ ਹਨ ਜਿਸ ਕਰਕੇ ਦੂਰ ਤਾਰਿਆਂ ਦੀ ਚਮਕ ਦੇਖਣੀ ਔਖੀ ਹੋ ਜਾਂਦੀ ਹੈ। ਸੋ ਤਾਰਿਆਂ ਦੀ ਚਮਕ ਦੇਖਣ ਲਈ ਸਾਨੂੰ ਸ਼ਹਿਰ ਦੀਆਂ ਲਾਈਟਾਂ ਤੋਂ ਕਿਤੇ ਦੂਰ ਜਾਣਾ ਪਵੇਗਾ।

8, 9. ਇਕ ਮਿਸਾਲ ਰਾਹੀਂ ਸਮਝਾਓ ਕਿ ਸਾਡੇ ਲਈ ਯਹੋਵਾਹ ਤੋਂ ਮਹਿਮਾ ਪਾਉਣ ਦੀ ਬਜਾਇ ਇਨਸਾਨਾਂ ਤੋਂ ਮਹਿਮਾ ਪਾਉਣੀ ਜ਼ਿਆਦਾ ਅਹਿਮ ਕਿਵੇਂ ਹੋ ਸਕਦੀ ਹੈ?

9 ਇਸੇ ਤਰ੍ਹਾਂ ਇਨਸਾਨਾਂ ਤੋਂ ਮਿਲਣ ਵਾਲੀ ਮਹਿਮਾ ਸਾਨੂੰ ਯਹੋਵਾਹ ਤੋਂ ਮਿਲਣ ਵਾਲੀ ਮਹਿਮਾ ਤੋਂ ਜ਼ਿਆਦਾ ਅਹਿਮ ਲੱਗੇ। ਬਹੁਤ ਸਾਰੇ ਲੋਕ ਖੁਸ਼ ਖ਼ਬਰੀ ਨੂੰ ਨਹੀਂ ਸੁਣਦੇ ਕਿਉਂਕਿ ਉਹ ਆਪਣੇ ਮਿੱਤਰਾਂ ਤੇ ਪਰਿਵਾਰ ਤੋਂ ਡਰਦੇ ਹਨ ਕਿ ਉਹ ਕੀ ਕਹਿਣਗੇ। ਯਹੋਵਾਹ ਦੇ ਸੇਵਕਾਂ ਨੂੰ ਵੀ ਇਸ ਗੱਲ ਦੀ ਚਿੰਤਾ ਹੋ ਸਕਦੀ ਹੈ ਕਿ ਦੂਸਰੇ ਉਨ੍ਹਾਂ ਬਾਰੇ ਕੀ ਸੋਚਣਗੇ। ਮਿਸਾਲ ਲਈ, ਸ਼ਾਇਦ ਇਕ ਨੌਜਵਾਨ ਨੂੰ ਉਸ ਜਗ੍ਹਾ ਪ੍ਰਚਾਰ ਕਰਨ ਲਈ ਕਿਹਾ ਜਾਵੇ ਜਿੱਥੇ ਸਾਰੇ ਉਸ ਨੂੰ ਜਾਣਦੇ ਹੋਣ। ਪਰ ਬਹੁਤ ਸਾਰੇ ਲੋਕ ਇਹ ਨਾ ਜਾਣਦੇ ਹੋਣ ਕਿ ਉਹ ਇਕ ਯਹੋਵਾਹ ਦਾ ਗਵਾਹ ਹੈ। ਕੀ ਉਹ ਉੱਥੇ ਪ੍ਰਚਾਰ ਕਰਨ ਤੋਂ ਡਰੇਗਾ? ਇਕ ਹੋਰ ਮਿਸਾਲ, ਸ਼ਾਇਦ ਕੋਈ ਮਸੀਹੀ ਯਹੋਵਾਹ ਦੀ ਹੋਰ ਜ਼ਿਆਦਾ ਸੇਵਾ ਕਰਨੀ ਚਾਹੁੰਦਾ ਹੋਵੇ, ਪਰ ਦੂਸਰੇ ਉਸ ਦਾ ਇਸ ਗੱਲ ਕਰਕੇ ਮਜ਼ਾਕ ਉਡਾਉਣ। ਕੀ ਉਹ ਉਨ੍ਹਾਂ ਦੀਆਂ ਗੱਲਾਂ ਵੱਲ ਧਿਆਨ ਦੇਵੇਗਾ ਜੇ ਯਹੋਵਾਹ ਦੀ ਸੇਵਾ ਦੀ ਜ਼ਿਆਦਾ ਕਦਰ ਨਹੀਂ ਕਰਦੇ? ਜਾਂ ਸ਼ਾਇਦ ਕਿਸੇ ਮਸੀਹੀ ਨੇ ਗੰਭੀਰ ਪਾਪ ਕੀਤਾ ਹੋਵੇ। ਕੀ ਉਹ ਆਪਣੇ ਪਾਪ ਨੂੰ ਲੁਕਾਵੇਗਾ ਕਿਉਂਕਿ ਉਹ ਮੰਡਲੀ ਵਿਚ ਆਪਣੀ ਬਦਨਾਮੀ ਨਹੀਂ ਕਰਾਉਣੀ ਚਾਹੁੰਦਾ ਜਾਂ ਆਪਣੇ ਪਰਿਵਾਰ ਜਾਂ ਦੋਸਤਾਂ ਨੂੰ ਦੁਖੀ ਨਹੀਂ ਕਰਨਾ ਚਾਹੁੰਦਾ? ਜੇ ਉਹ ਯਹੋਵਾਹ ਨਾਲ ਆਪਣੀ ਦੋਸਤੀ ਨੂੰ ਜ਼ਿਆਦਾ ਅਹਿਮੀਅਤ

ਦਿੰਦਾ ਹੈ, ਤਾਂ ਉਹ ਬਜ਼ੁਰਗਾਂ ਤੋਂ ਮਦਦ ਮੰਗੇਗਾ।—**ਯਾਕੂਬ 5: 14-16 ਪੜ੍ਹੋ।**

10 ਅਸੀਂ ਸ਼ਾਇਦ ਸੱਚਾਈ ਵਿਚ ਤਰੱਕੀ ਕਰ ਰਹੇ ਹਾਂ, ਪਰ ਕੋਈ ਭਰਾ ਸਾਨੂੰ ਸਲਾਹ ਦਿੰਦਾ ਹੈ। ਸਾਨੂੰ ਉਸ ਦੀ ਸਲਾਹ ਮੰਨਣ ਦਾ ਫ਼ਾਇਦਾ ਹੋਵੇਗਾ। ਪਰ ਜੇ ਅਸੀਂ ਘਮੰਡੀ ਹਾਂ ਜਾਂ ਚਾਹੁੰਦੇ ਹਾਂ ਕਿ ਕਿਸੇ ਸਾਮ੍ਹਣੇ ਸਾਨੂੰ ਸ਼ਰਮਿੰਦਾ ਨਾ ਹੋਣਾ ਪਵੇ ਜਾਂ ਆਪਣੀ ਗਲਤੀ ਦੇ ਬਹਾਨੇ ਬਣਾਉਂਦੇ ਹਾਂ, ਤਾਂ ਅਸੀਂ ਸਲਾਹ ਨੂੰ ਨਹੀਂ ਮੰਨਾਂਗੇ। ਜਾਂ ਮੰਨ ਲਓ ਤੁਸੀਂ ਕਿਸੇ ਭੈਣ ਜਾਂ ਭਰਾ ਨਾਲ ਮਿਲ ਕੇ ਕੋਈ ਕੰਮ ਕਰ ਰਹੇ ਹੋ। ਕੀ ਤੁਹਾਨੂੰ ਇਸ ਗੱਲ ਦੀ ਚਿੰਤਾ ਹੈ ਕਿ ਇਸ ਕੰਮ ਕਰਕੇ ਕਿਸ ਦੀ ਤਾਰੀਫ਼ ਕੀਤੀ ਜਾਵੇਗੀ? ਜੇ ਤੁਸੀਂ ਇਹੋ ਜਿਹੀਆਂ ਗੱਲਾਂ ਦਾ ਸਾਮ੍ਹਣਾ ਕਰ ਰਹੇ ਹੋ, ਤਾਂ ਯਾਦ ਰੱਖੋ ਕਿ “ਮਨ ਦਾ ਅਧੀਨ ਆਦਰ ਪ੍ਰਾਪਤ ਕਰੇਗਾ।”—ਕਹਾ. 29:23.

11 ਮੰਡਲੀ ਵਿਚ ਬਜ਼ੁਰਗਾਂ ਨੂੰ ਇਨਸਾਨਾਂ ਤੋਂ ਆਪਣੀ ਵਾਹ-ਵਾਹ ਕਰਾਉਣ ਤੋਂ ਖ਼ਬਰਦਾਰ ਰਹਿਣਾ ਚਾਹੀਦਾ ਹੈ। ਨਾਲੇ ਉਨ੍ਹਾਂ

10. (ੳ) ਕੀ ਹੋ ਸਕਦਾ ਹੈ ਜੇ ਅਸੀਂ ਇਸ ਗੱਲ ਬਾਰੇ ਜ਼ਿਆਦਾ ਫ਼ਿਕਰ ਕਰੀਏ ਕਿ ਦੂਜੇ ਸਾਡੇ ਬਾਰੇ ਕੀ ਸੋਚਦੇ ਹਨ? (ਅ) ਜੇ ਅਸੀਂ ਅਧੀਨਤਾ ਦਿਖਾਉਂਦੇ ਹਾਂ, ਤਾਂ ਅਸੀਂ ਕੀ ਯਕੀਨ ਰੱਖ ਸਕਦੇ ਹਾਂ?

11. ਜਦੋਂ ਕੋਈ ਸਾਡੀ ਤਾਰੀਫ਼ ਕਰਦਾ ਹੈ, ਤਾਂ ਉਸ ਬਾਰੇ ਸਾਨੂੰ ਅੰਦਰੋਂ ਕੀ ਸੋਚਣਾ ਚਾਹੀਦਾ ਹੈ ਅਤੇ ਕਿਉਂ?

ਭਰਾਵਾਂ ਨੂੰ ਵੀ ਖ਼ਬਰਦਾਰ ਰਹਿਣਾ ਚਾਹੀਦਾ ਹੈ ਜੋ “ਨਿਗਾਹਬਾਨ ਦੀਆਂ ਜ਼ਿੰਮੇਵਾਰੀਆਂ ਸੰਭਾਲਣ ਦੇ ਯੋਗ ਬਣਨ ਦੀ ਕੋਸ਼ਿਸ਼” ਕਰਦੇ ਹਨ। (1 ਤਿਮੋ. 3:1; 1 ਥੱਸ. 2:6) ਇਕ ਭਰਾ ਨੂੰ ਕਿਵੇਂ ਪੇਸ਼ ਆਉਣਾ ਚਾਹੀਦਾ ਹੈ ਜਦੋਂ ਕੋਈ ਉਸ ਦੇ ਵਧੀਆ ਕੰਮ ਲਈ ਉਸ ਨੂੰ ਸ਼ਾਬਾਸ਼ ਦਿੰਦਾ ਹੈ? ਸ਼ਾਊਲ ਦੀ ਤਰ੍ਹਾਂ ਉਹ ਆਪਣੇ ਲਈ ਕੋਈ ਯਾਦਗਾਰ ਕਾਇਮ ਨਹੀਂ ਕਰੇਗਾ। (1 ਸਮੂ. 15:12) ਪਰ ਕੀ ਉਹ ਦਿਲੋਂ ਮੰਨਦਾ ਹੈ ਕਿ ਉਸ ਨੇ ਜੋ ਵੀ ਕੀਤਾ ਹੈ ਸਿਰਫ਼ ਯਹੋਵਾਹ ਦੀ ਮਦਦ ਨਾਲ ਕੀਤਾ ਹੈ ਅਤੇ ਭਵਿੱਖ ਵਿਚ ਵੀ ਉਸ ਨੂੰ ਪਰਮੇਸ਼ੁਰ ਦੀ ਬਰਕਤ ਤੇ ਮਦਦ ਦੀ ਲੋੜ ਹੈ। (1 ਪਤ. 4:11) ਜਦੋਂ ਕੋਈ ਸਾਡੀ ਤਾਰੀਫ਼ ਕਰਦਾ ਹੈ, ਤਾਂ ਉਸ ਬਾਰੇ ਅਸੀਂ ਅੰਦਰੋਂ ਜੋ ਸੋਚਦੇ ਹਾਂ ਉਸ ਤੋਂ ਪਤਾ ਲੱਗਦਾ ਹੈ ਕਿ ਅਸੀਂ ਪਰਮੇਸ਼ੁਰ ਤੋਂ ਆਦਰ ਪਾਉਣਾ ਚਾਹੁੰਦੇ ਹਾਂ ਜਾਂ ਲੋਕਾਂ ਤੋਂ।—ਕਹਾ. 27:21.

“ਤੁਸੀਂ ਆਪਣੇ ਪਿਉ ਦੀਆਂ ਇੱਛਾਵਾਂ ਪੂਰੀਆਂ ਕਰਨੀਆਂ ਚਾਹੁੰਦੇ ਹੋ”

12 ਸਾਡੀਆਂ ਇੱਛਾਵਾਂ ਵੀ ਸਾਨੂੰ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਤੋਂ ਰੋਕ ਸਕਦੀਆਂ ਹਨ। ਗ਼ਲਤ ਇੱਛਾਵਾਂ ਸਾਨੂੰ ਸੱਚਾਈ ਸੁਣਨ ਤੋਂ ਰੋਕ ਸਕਦੀਆਂ ਹਨ। (**ਯੂਹੰਨਾ 8:43-47 ਪੜ੍ਹੋ!**) ਯਿਸੂ ਨੇ ਕੁਝ

12. ਕੁਝ ਯਹੂਦੀਆਂ ਨੇ ਯਿਸੂ ਦਾ ਸੰਦੇਸ਼ ਕਿਉਂ ਨਹੀਂ ਸੁਣਿਆ ਸੀ?

ਯਹੂਦੀਆਂ ਬਾਰੇ ਦੱਸਿਆ ਸੀ ਜਿਨ੍ਹਾਂ ਨੇ ਉਸ ਦੇ ਸੰਦੇਸ਼ ਨੂੰ ਨਹੀਂ ਸੁਣਿਆ ਸੀ ਕਿਉਂਕਿ ‘ਉਹ ਆਪਣੇ ਪਿਉ ਸ਼ੈਤਾਨ ਦੀਆਂ ਇੱਛਾਵਾਂ ਪੂਰੀਆਂ ਕਰਨੀਆਂ ਚਾਹੁੰਦੇ ਸਨ।’

13 ਕਈ ਵਾਰ ਅਸੀਂ ਉਨ੍ਹਾਂ ਗੱਲਾਂ ਵੱਲ ਹੀ ਧਿਆਨ ਦਿੰਦੇ ਹਾਂ ਜੋ ਅਸੀਂ ਸੁਣਨੀਆਂ ਚਾਹੁੰਦੇ ਹਾਂ। (2 ਪਤ. 3:5) ਯਹੋਵਾਹ ਨੇ ਸਾਨੂੰ ਇਸ ਕਾਬਲੀਅਤ ਨਾਲ ਬਣਾਇਆ ਹੈ ਕਿ ਅਸੀਂ ਕੁਝ ਆਵਾਜ਼ਾਂ ਨੂੰ ਨਜ਼ਰਅੰਦਾਜ਼ ਕਰ ਸਕਦੇ ਹਾਂ। ਜ਼ਰਾ ਸੋਚੋ ਕਿ ਤੁਸੀਂ ਹੁਣ ਕਿੰਨੀਆਂ ਆਵਾਜ਼ਾਂ ਸੁਣ ਸਕਦੇ ਹੋ। ਸ਼ਾਇਦ ਕੁਝ ਪਲ ਪਹਿਲਾਂ ਤੁਸੀਂ ਇਹ ਆਵਾਜ਼ਾਂ ਨਹੀਂ ਸੁਣੀਆਂ ਸਨ। ਕਿਉਂ? ਭਾਵੇਂ ਕਿ ਤੁਹਾਡੇ ਦਿਮਾਗ ਕੋਲ ਅਲੱਗ-ਅਲੱਗ ਆਵਾਜ਼ਾਂ ਸੁਣਨ ਦੀ ਕਾਬਲੀਅਤ ਹੈ, ਪਰ ਇਹ ਸਿਰਫ਼ ਇਕ ਆਵਾਜ਼ ’ਤੇ ਧਿਆਨ ਲਾਉਣ ਵਿਚ ਤੁਹਾਡੀ ਮਦਦ ਕਰਦਾ ਹੈ। ਪਰ ਖੋਜਕਾਰ ਮੰਨਦੇ ਹਨ ਕਿ ਦਿਮਾਗ ਲਈ ਇਹ ਕਰਨਾ ਉਦੋਂ ਮੁਸ਼ਕਲ ਹੋ ਜਾਂਦਾ ਹੈ ਜਦੋਂ ਇੱਕੋ ਸਮੇਂ ਤੇ ਦੋ ਇਨਸਾਨ ਤੁਹਾਡੇ ਨਾਲ ਗੱਲ ਕਰ ਰਹੇ ਹੋਣ। ਤੁਸੀਂ ਸਿਰਫ਼ ਇਕ ਇਨਸਾਨ ਦੀ ਗੱਲ ਵੱਲ ਧਿਆਨ ਦੇ ਸਕਦੇ ਹੋ। ਇਸ ਲਈ ਤੁਹਾਨੂੰ ਫ਼ੈਸਲਾ ਕਰਨਾ ਪਵੇਗਾ ਕਿ ਤੁਸੀਂ ਕਿਸ ਦੀ ਗੱਲ ਸੁਣੋਗੇ। ਯਿਸੂ ਦੇ ਸਮੇਂ

13, 14. (ੳ) ਖੋਜਕਾਰ ਸਾਡੇ ਦਿਮਾਗ ਤੇ ਇਨਸਾਨਾਂ ਦੀ ਆਵਾਜ਼ ਬਾਰੇ ਕੀ ਕਹਿੰਦੇ ਹਨ? (ਅ) ਅਸੀਂ ਇਹ ਫ਼ੈਸਲਾ ਕਿਵੇਂ ਕਰਾਂਗੇ ਕਿ ਅਸੀਂ ਕਿਸ ਦੀ ਆਵਾਜ਼ ਸੁਣਾਂਗੇ?

ਦੇ ਯਹੂਦੀ ਆਪਣੇ ਪਿਉ ਸ਼ੈਤਾਨ ਦੀਆਂ ਇੱਛਾਵਾਂ ਪੂਰੀਆਂ ਕਰਨੀਆਂ ਚਾਹੁੰਦੇ ਸਨ, ਇਸ ਕਰਕੇ ਉਨ੍ਹਾਂ ਨੇ ਯਿਸੂ ਦੀ ਗੱਲ ਨਹੀਂ ਸੁਣੀ।

14 ਬਾਈਬਲ ਕਹਿੰਦੀ ਹੈ ਕਿ ਇਕ ਪਾਸੇ ਬੁੱਧ ਸਾਨੂੰ ਆਵਾਜ਼ਾਂ ਮਾਰਦੀ ਹੈ ਤੇ ਦੂਜੇ ਪਾਸੇ ਮੂਰਖਤਾ। (ਕਹਾ. 9:1-5, 13-17) ਦੋਨੋਂ ਸਾਡਾ ਧਿਆਨ ਖਿੱਚਣਾ ਚਾਹੁੰਦੀਆਂ ਹਨ, ਪਰ ਸਾਨੂੰ ਫ਼ੈਸਲਾ ਕਰਨਾ ਪਵੇਗਾ ਕਿ ਅਸੀਂ ਕਿਸ ਦੀ ਆਵਾਜ਼ ਸੁਣਾਂਗੇ। ਸਾਡਾ ਫ਼ੈਸਲਾ ਇਸ ਗੱਲ 'ਤੇ ਨਿਰਭਰ ਕਰੇਗਾ ਕਿ ਅਸੀਂ ਕਿਸ ਦੀ ਇੱਛਾ ਪੂਰੀ ਕਰਨੀ ਚਾਹੁੰਦੇ ਹਾਂ। ਯਿਸੂ ਦੀਆਂ ਭੇਡਾਂ ਉਸ ਦੀ ਆਵਾਜ਼ ਸੁਣਦੀਆਂ ਹਨ ਤੇ ਉਸ ਦੇ ਪਿੱਛੇ-ਪਿੱਛੇ ਆਉਂਦੀਆਂ ਹਨ। (ਯੂਹੰ. 10:16, 27) ਉਹ 'ਸੱਚਾਈ ਵੱਲ ਹਨ।' (ਯੂਹੰ. 18:37) “ਉਹ ਕਿਸੇ ਵੀ ਅਜਨਬੀ ਦੀ ਆਵਾਜ਼ ਨਹੀਂ ਪਛਾਣਦੀਆਂ।” (ਯੂਹੰ. 10:5) ਯਿਸੂ ਦੇ ਪਿੱਛੇ ਚੱਲਣ ਵਾਲੇ ਨਿਮਰ ਲੋਕਾਂ ਨੂੰ ਮਹਿਮਾ ਮਿਲੇਗੀ।—ਕਹਾ. 3: 13, 16; 8:1, 18.

“ਤੁਹਾਡੀ ਵਡਿਆਈ ਹੋਵੇਗੀ”

15 ਯਹੋਵਾਹ ਪ੍ਰਤੀ ਸਾਡੀ ਵਫ਼ਾਦਾਰੀ ਤੋਂ ਦੂਸਰਿਆਂ ਨੂੰ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਦੀ ਪ੍ਰੇਰਣਾ ਮਿਲੇਗੀ। ਅਫ਼ਸੁਸ ਦੀ ਮੰਡਲੀ ਨੂੰ

15. ਪੌਲੁਸ ਦੇ ਦੁੱਖ ਮਹਿਮਾ ਪਾਉਣ ਵਿਚ ਦੂਜਿਆਂ ਦੀ ਮਦਦ ਕਿਵੇਂ ਕਰ ਸਕਦੇ ਸਨ?

ਪੌਲੁਸ ਨੇ ਲਿਖਿਆ: “ਮੈਂ ਤੁਹਾਡੇ ਅੱਗੇ ਬੇਨਤੀ ਕਰਦਾ ਹਾਂ ਕਿ ਤੁਸੀਂ ਮੇਰੇ ਦੁੱਖਾਂ ਕਰਕੇ, ਜੋ ਮੈਂ ਤੁਹਾਡੀ ਖ਼ਾਤਰ ਝੱਲ ਰਿਹਾ ਹਾਂ, ਹਿੰਮਤ ਨਾ ਹਾਰੋ ਕਿਉਂਕਿ ਮੇਰੇ ਦੁੱਖਾਂ ਕਾਰਨ ਤੁਹਾਡੀ ਵਡਿਆਈ ਹੋਵੇਗੀ।” (ਅਫ਼. 3:13) ਪੌਲੁਸ ਨੇ ਕਿਉਂ ਕਿਹਾ ਸੀ ਕਿ ਉਸ ਦੇ ਦੁੱਖਾਂ ਕਰਕੇ ਅਫ਼ਸੁਸ ਦੇ ਭੈਣਾਂ-ਭਰਾਵਾਂ ਦੀ ਵਡਿਆਈ ਹੋਣੀ ਸੀ? ਦੁੱਖਾਂ ਦੇ ਬਾਵਜੂਦ ਉਸ ਨੇ ਵਫ਼ਾਦਾਰ ਰਹਿ ਕੇ ਦਿਖਾਇਆ ਕਿ ਯਹੋਵਾਹ ਦੀ ਸੇਵਾ ਕਰਨੀ ਉਨ੍ਹਾਂ ਲਈ ਕਿੰਨੇ ਸਨਮਾਨ ਦੀ ਗੱਲ ਹੋਣੀ ਚਾਹੀਦੀ ਸੀ। ਜੇ ਪੌਲੁਸ ਦੁੱਖਾਂ ਕਰਕੇ ਸੇਵਾ ਕਰਨੀ ਛੱਡ ਦਿੰਦਾ, ਤਾਂ ਭੈਣਾਂ-ਭਰਾਵਾਂ ਦੀਆਂ ਨਜ਼ਰਾਂ ਵਿਚ ਸ਼ਾਇਦ ਯਹੋਵਾਹ ਨਾਲ ਦੋਸਤੀ, ਪ੍ਰਚਾਰ ਕਰਨ ਦੇ ਸਨਮਾਨ ਜਾਂ ਉਨ੍ਹਾਂ ਦੀ ਉਮੀਦ ਦੀ ਕੋਈ ਕੀਮਤ ਨਾ ਰਹਿੰਦੀ। ਪੌਲੁਸ ਦੀ ਮਿਸਾਲ ਤੋਂ ਪਤਾ ਲੱਗਦਾ ਹੈ ਕਿ ਉਸ ਲਈ ਮਸੀਹ ਦਾ ਚੇਲਾ ਹੋਣਾ ਬਹੁਤ ਸਨਮਾਨ ਦੀ ਗੱਲ ਸੀ ਜਿਸ ਕਰਕੇ ਉਹ ਕੋਈ ਵੀ ਕੁਰਬਾਨੀ ਦੇਣ ਲਈ ਤਿਆਰ ਸੀ।

16 ਜ਼ਰਾ ਸੋਚੋ ਕਿ ਪੌਲੁਸ ਦੇ ਜੋਸ਼ ਤੇ ਵਫ਼ਾਦਾਰੀ ਦਾ ਦੂਜਿਆਂ 'ਤੇ ਕਿੰਨਾ ਚੰਗਾ ਅਸਰ ਪਿਆ ਹੋਣਾ। ਰਸੂਲਾਂ ਦੇ ਕੰਮ 14:19, 20 ਵਿਚ ਦੱਸਿਆ ਹੈ ਕਿ ਲੁਸਤ੍ਰਾ ਵਿਚ ਪੌਲੁਸ ਨਾਲ ਕੀ ਹੋਇਆ ਸੀ: “ਅੰਤਾਕੀਆ ਅਤੇ ਇਕੁਨਿਉਮ ਤੋਂ ਯਹੂਦੀ ਆਏ ਅਤੇ ਉਨ੍ਹਾਂ ਨੇ

16. ਲੁਸਤ੍ਰਾ ਵਿਚ ਪੌਲੁਸ ਨਾਲ ਕੀ ਹੋਇਆ ਸੀ?

ਭੀੜ ਨੂੰ ਭੜਕਾ ਕੇ ਆਪਣੇ ਮਗਰ ਲਾ ਲਿਆ ਅਤੇ ਉਨ੍ਹਾਂ ਨੇ ਪੌਲੁਸ ਨੂੰ ਪੱਥਰ ਮਾਰੇ ਅਤੇ ਮਰਿਆ ਸਮਝ ਕੇ ਉਸ ਨੂੰ ਘਸੀਟ ਕੇ ਸ਼ਹਿਰੋਂ ਬਾਹਰ ਲੈ ਗਏ। ਪਰ ਜਦੋਂ ਚੇਲੇ ਆ ਕੇ ਉਸ ਦੇ ਆਲੇ-ਦੁਆਲੇ ਖੜ੍ਹੇ ਹੋਏ, ਤਾਂ ਉਹ ਉੱਠਿਆ ਅਤੇ ਸ਼ਹਿਰ ਨੂੰ ਚਲਾ ਗਿਆ। ਅਗਲੇ ਦਿਨ, ਉਹ ਬਰਨਾਬਾਸ ਨਾਲ ਦਰਬੇ ਨੂੰ ਚਲਾ ਗਿਆ।” ਜ਼ਰਾ ਕਲਪਨਾ ਕਰੋ ਕਿ ਪੌਲੁਸ ਲਈ ਬੁਰੀ ਤਰ੍ਹਾਂ ਕੁੱਟ ਖਾਣ ਮਗਰੋਂ ਦੂਜੇ ਦਿਨ 100 ਕਿਲੋਮੀਟਰ (60 ਮੀਲ) ਦੂਰ ਪੈਦਲ ਤੁਰ ਕੇ ਜਾਣਾ ਕਿੰਨਾ ਮੁਸ਼ਕਲ ਹੋਇਆ ਹੋਣਾ!

17 ਕੀ ਤਿਮੋਥਿਉਸ ਪੌਲੁਸ ਦੇ ਨਾਲ ਸੀ ਜਦੋਂ ਉਸ ਨੂੰ ਪੱਥਰ ਮਾਰੇ ਗਏ ਸਨ? ਰਸੂਲਾਂ ਦੀ ਕਿਤਾਬ ਵਿਚ ਇਸ ਬਾਰੇ ਜਾਣਕਾਰੀ ਨਹੀਂ ਦਿੱਤੀ ਗਈ, ਪਰ ਸ਼ਾਇਦ ਉਹ ਪੌਲੁਸ ਦੇ ਨਾਲ ਹੋਵੇ। ਤਿਮੋਥਿਉਸ ਨੂੰ ਲਿਖੀ ਪੌਲੁਸ ਦੀ ਦੂਜੀ ਚਿੱਠੀ 'ਤੇ ਗੌਰ ਕਰੋ: “ਤੂੰ ਮੇਰੀ ਸਿੱਖਿਆ, ਮੇਰੀ ਜ਼ਿੰਦਗੀ, . . . ਨੂੰ ਨੇੜਿਓਂ ਦੇਖਿਆ ਹੈ। ਨਾਲੇ ਤੂੰ ਜਾਣਦਾ ਹੈਂ ਕਿ ਮੈਂ ਅੰਤਾਕੀਆ, ਇਕੁਨਿਉਮ ਤੇ ਲੁਸਤ੍ਰਾ ਵਰਗੀਆਂ ਥਾਵਾਂ ਵਿਚ ਕਿੰਨੇ ਅਤਿਆਚਾਰ ਤੇ ਦੁੱਖ ਸਹੇ ਸਨ। ਮੈਂ ਇਹ ਸਾਰੇ ਅਤਿਆਚਾਰ ਸਹੇ, ਪਰ ਪ੍ਰਭੂ ਨੇ ਮੈਨੂੰ ਇਨ੍ਹਾਂ ਸਾਰਿਆਂ

17, 18. (ੳ) ਪੌਲੁਸ ਨਾਲ ਲੁਸਤ੍ਰਾ ਵਿਚ ਜੋ ਹੋਇਆ ਸੀ ਉਸ ਬਾਰੇ ਤਿਮੋਥਿਉਸ ਨੂੰ ਸ਼ਾਇਦ ਕਿਵੇਂ ਪਤਾ ਸੀ? (ਅ) ਇਨ੍ਹਾਂ ਗੱਲਾਂ ਦਾ ਤਿਮੋਥਿਉਸ ਦੇ ਦਿਲ-ਦਿਮਾਗ 'ਤੇ ਕੀ ਅਸਰ ਪਿਆ?

ਵਿੱਚੋਂ ਬਚਾਇਆ।” ਤਿਮੋਥਿਉਸ ਜਾਣਦਾ ਸੀ ਕਿ ਯਹੂਦੀਆਂ ਨੇ ਉਸ ਨੂੰ ਅੰਤਾਕੀਆ ਵਿੱਚੋਂ ਬਾਹਰ ਕੱਢ ਦਿੱਤਾ ਸੀ, ਇਕੁਨਿਉਮ ਵਿਚ ਉਸ ਦੇ ਪੱਥਰ ਮਾਰਨ ਦੀ ਕੋਸ਼ਿਸ਼ ਕੀਤੀ ਗਈ ਅਤੇ ਲੁਸਤ੍ਰਾ ਵਿਚ ਉਸ ਨੂੰ ਜਾਨੋਂ ਮਾਰਨ ਦੀ ਕੋਸ਼ਿਸ਼ ਕੀਤੀ ਗਈ।—2 ਤਿਮੋ. 3:10, 11; ਰਸੂ. 13:50; 14:5, 19.

18 ਤਿਮੋਥਿਉਸ ਨੇ ਇਨ੍ਹਾਂ ਘਟਨਾਵਾਂ ਨੂੰ “ਨੇੜਿਓਂ ਦੇਖਿਆ” ਸੀ ਅਤੇ ਜਾਣਦਾ ਸੀ ਕਿ ਇਨ੍ਹਾਂ ਮੁਸ਼ਕਲਾਂ ਵਿਚ ਪੌਲੁਸ ਵਫ਼ਾਦਾਰ ਰਿਹਾ। ਇਨ੍ਹਾਂ ਗੱਲਾਂ ਦਾ ਤਿਮੋਥਿਉਸ ਦੇ ਦਿਲ-ਦਿਮਾਗ ’ਤੇ ਡੂੰਘਾ ਅਸਰ ਪਿਆ। ਜਦੋਂ ਪੌਲੁਸ ਲੁਸਤ੍ਰਾ ਆਇਆ, ਤਾਂ ਉਸ ਨੇ ਦੇਖਿਆ ਕਿ ਤਿਮੋਥਿਉਸ ਇਕ ਵਧੀਆ ਮਸੀਹੀ ਦੇ ਤੌਰ ਤੇ ਜਾਣਿਆ ਜਾਂਦਾ ਸੀ। ਨਾਲੇ “ਲੁਸਤ੍ਰਾ ਅਤੇ ਇਕੁਨਿਉਮ ਦੇ ਭਰਾ ਉਸ ਦੀਆਂ ਬਹੁਤ ਸਿਫ਼ਤਾਂ ਕਰਦੇ ਸਨ।” (ਰਸੂ. 16:1, 2) ਸਮੇਂ ਦੇ ਬੀਤਣ ਨਾਲ ਤਿਮੋਥਿਉਸ ਭਾਰੀਆਂ ਜ਼ਿੰਮੇਵਾਰੀਆਂ ਸੰਭਾਲਣ ਦੇ ਯੋਗ ਬਣ ਗਿਆ।—ਫ਼ਿਲਿ. 2:19, 20; 1 ਤਿਮੋ. 1:3.

19 ਜੇ ਅਸੀਂ ਪਰਮੇਸ਼ੁਰ ਦੀ ਇੱਛਾ ਪੂਰੀ ਕਰਨ ਵਿਚ ਲੱਗੇ ਰਹਿੰਦੇ ਹਾਂ, ਤਾਂ ਸਾਡੀ ਮਿਸਾਲ ਦੂਜਿਆਂ ਦੀ, ਖ਼ਾਸ ਕਰਕੇ ਨੌਜਵਾਨਾਂ ਦੀ ਯਹੋਵਾਹ ਦੇ ਵਧੀਆ ਸੇਵਕ ਬਣਨ ਵਿਚ ਮਦਦ ਕਰ ਸਕਦੀ

19. ਸਾਡੀ ਵਫ਼ਾਦਾਰੀ ਦਾ ਨੌਜਵਾਨਾਂ ’ਤੇ ਕੀ ਅਸਰ ਪੈ ਸਕਦਾ ਹੈ?

ਹੈ। ਨੌਜਵਾਨ ਸਾਨੂੰ ਦੇਖਦੇ ਹਨ ਤੇ ਸਾਡੇ ਤੋਂ ਸਿੱਖਦੇ ਹਨ ਕਿ ਅਸੀਂ ਪ੍ਰਚਾਰ ਵਿਚ ਲੋਕਾਂ ਨਾਲ ਕਿਵੇਂ ਗੱਲਬਾਤ ਕਰਦੇ ਹਾਂ। ਨਾਲੇ ਉਹ ਇਹ ਵੀ ਸਿੱਖਦੇ ਹਨ ਕਿ ਅਸੀਂ ਜ਼ਿੰਦਗੀ ਵਿਚ ਔਖੀਆਂ ਘੜੀਆਂ ਦਾ ਸਾਮ੍ਹਣਾ ਕਿਵੇਂ ਕਰਦੇ ਹਾਂ। ਪੌਲੁਸ ਨੇ ਕਿਹਾ ਕਿ ਉਸ ਨੇ ‘ਸਭ ਕੁਝ ਇਸ ਲਈ ਸਹਿਆ’ ਤਾਂਕਿ ਵਫ਼ਾਦਾਰ ਰਹਿਣ ਵਾਲੇ ਲੋਕ “ਮੁਕਤੀ ਅਤੇ ਹਮੇਸ਼ਾ ਕਾਇਮ ਰਹਿਣ ਵਾਲੀ ਮਹਿਮਾ ਪਾ ਸਕਣ।”
—2 ਤਿਮੋ. 2:10.

20 ਤਾਂ ਫਿਰ, ਕੀ ਸਾਨੂੰ ਉਹ ਮਹਿਮਾ ਪਾਉਣ ਦੀ ਲਗਾਤਾਰ ਕੋਸ਼ਿਸ਼ ਨਹੀਂ ਕਰਨੀ ਚਾਹੀਦੀ “ਜੋ ਇੱਕੋ-ਇਕ ਪਰਮੇਸ਼ੁਰ ਦਿੰਦਾ ਹੈ”? (ਯੂਹੰ. 5:44; 7:18) ਬਿਲਕੁਲ। (**ਰੋਮੀਆਂ 2:6, 7 ਪੜ੍ਹੋ!**) ਯਹੋਵਾਹ ਉਨ੍ਹਾਂ ਨੂੰ ‘ਹਮੇਸ਼ਾ ਦੀ ਜ਼ਿੰਦਗੀ ਦੇਵੇਗਾ ਜਿਹੜੇ ਚੰਗੇ ਕੰਮਾਂ ਵਿਚ ਲੱਗੇ ਰਹਿ ਕੇ ਮਹਿਮਾ ਪਾਉਣੀ ਚਾਹੁੰਦੇ ਹਨ।’ ਇਸ ਤੋਂ ਇਲਾਵਾ, ਅਸੀਂ “ਚੰਗੇ ਕੰਮਾਂ ਵਿਚ ਲੱਗੇ ਰਹਿ ਕੇ” ਦੂਜਿਆਂ ਦੀ ਵਫ਼ਾਦਾਰ ਰਹਿਣ ਅਤੇ ਹਮੇਸ਼ਾ ਦੀ ਜ਼ਿੰਦਗੀ ਪਾਉਣ ਵਿਚ ਮਦਦ ਕਰ ਸਕਦੇ ਹਾਂ। ਇਸ ਲਈ ਕੋਈ ਵੀ ਗੱਲ ਤੁਹਾਨੂੰ ਪਰਮੇਸ਼ੁਰ ਤੋਂ ਮਹਿਮਾ ਪਾਉਣ ਤੋਂ ਨਾ ਰੋਕੇ।

20. ਸਾਨੂੰ ਹਮੇਸ਼ਾ ਉਹ ਮਹਿਮਾ ਪਾਉਣ ਦੀ ਕੋਸ਼ਿਸ਼ ਕਿਉਂ ਕਰਨੀ ਚਾਹੀਦੀ ਹੈ ਜੋ ਯਹੋਵਾਹ ਸਾਨੂੰ ਦਿੰਦਾ ਹੈ?